



IL-KUMMISSJONI  
EWROPEA

IR-RAPPREŻENTANT GĦOLI TAL-  
UNJONI GĦALL-  
AFFARIJET BARRANIN U L-  
POLITIKA TA' SIGURTÀ

Brussell, 18.3.2020  
JOIN(2020) 7 final

**KOMUNIKAZZJONI KONĠUNTA LILL-PARLAMENT EWROPEW, LILL-  
KUNSILL EWROPEW, LILL-KUNSILL, LILL-KUMITAT EKONOMIKU U  
SOĊJALI EWROPEW U LILL-KUMITAT TAR-REĠJUNI**

**Il-politika tas-Shubija tal-Lvant lil hinn mill-2020**

***It-Tishih tar-Reżiljenza - Shubija tal-Lvant li tikseb riżultati għal kulhadd***

{SWD(2020) 56 final}

## 1. INTRODUZZJONI

Is-Shubija tal-Lvant (SL) hija inizjattiva kongunta tal-Unjoni Ewropea, l-Istati Membri tagħha u l-Armenja, l-Azerbajġan, il-Belarusja, il-Georgja, ir-Repubblika tal-Moldova<sup>1</sup>, u l-Ukrajna (“il-pajjiżi shab”). Immedija fl-2009, is-SL hija shubija strateġika u ambizzjuża bbażata fuq valuri u regoli komuni, interessi u impenji reċiproċi kif ukoll sjieda u responsabbiltà kondiviżi. L-għan tagħha huwa li ssahha u tapprofondixxi r-relazzjonijiet politiċi u ekonomiċi bejn l-UE, l-Istati Membri tagħha u l-pajjiżi shab u tgħinhom biex jiksbu t-trasformazzjoni doppja, dik diġitali kif ukoll ekoloġika. Hija tappoġġa t-twassil ta’ ħafna oġettivi ta’ politika globali, inkluż il-Ftehim ta’ Pariġi dwar it-Tibdil fil-Klima u l-Aġenda 2030 tan-NU u l-Għanijiet ta’ Żvilupp Sostenibbli tagħha. Tikkontribwixxi għall-għan generali taż-żieda fl-istabbiltà, il-prosperità, u r-reziljenza tal-vicinat tal-UE kif stabbilit fl-**Istrateġija Globali** għall-politika barranija u ta’ sigurtà tal-Unjoni Ewropea<sup>2</sup> u r-**reviżjoni tal-politika Ewropea tal-vicinattal-2015**. Hija allinjata għal kolloxx mal-**Linji Gwida Politiċi 2019-2024**<sup>3</sup> tal-Kummissjoni Ewropea. Fl-aħħar nett, tirrifletti l-istrateġiji ewlenin rilevanti kollha adottati mill-Kummissjoni<sup>4</sup>.

Matul is-snin, is-SL kienet strumentali f’li **tqarreb aktar lejn xulxin l-UE u l-pajjiżi shab**. Is-Summit dwar is-Shubija tal-Lvant ta’ Novembru 2017 fi Brussell immarka approċċ ġdid bl-adozzjoni tal-aġenda ta’ riforma komuni intitolata “**20 Deliverables for 2020**” (“**20 Riżultat għall-2020**”). Dan il-pjan ta’ ħidma ambizzjuż iffoka fuq il-kisba ta’ riżultati tangibbli fuq il-post u **t-titjib tal-hajiet ta’ persuni** f’erba’ oqsma ta’ politika ewlenin: (1) ekonomija aktar b’sahħitha; (2) governanza aktar b’sahħitha; (3) konnettività aktar b’sahħitha; u (4) soċjetà aktar b’sahħitha, flimkien ma’ miri għall-kwistjonijiet trasversali marbuta mal-ugwaljanza bejn il-ġeneri, is-soċjetà ċivili, il-midja u l-komunikazzjoni strateġika.

Is-SL se tkompli timmira lejn it-tiswir ta’ zona ta’ demokrazija, prosperità, stabbiltà u kooperazzjoni akbar imsejsa fuq valuri komuni. L-UE għandha interess strateġiku li tavvanza t-tmexxija globali tagħha f’dak kollu li jirrigwarda d-drittijiet tal-bniedem u d-demokrazija fl-azzjoni esterna, inkluż fir-rigward tas-SL. Ir-rispett għad-drittijiet tal-bniedem huwa element essenzjali ta’ soċjetajiet demokratiċi, inklużivi u reżiljenti. Il-punt fokali għalhekk se jkompli jkun fuq kwistjonijiet pendenti mill-oġettivi attwali, notevolment fuq l-istat tad-dritt, il-protezzjoni tad-drittijiet tal-bniedem, il-ġlieda kontra l-korruzzjoni u d-diskriminazzjoni, ir-rwol ta’ midja indipendenti u tas-soċjetà ċivili u l-promozzjoni tal-ugwaljanza bejn il-ġeneri. L-approċċ tal-UE bbażat fuq l-inċentivi (“aktar għal aktar” u “inqas għal inqas”) se jkompli jkun ta’ benefiċċju għal daww il-pajjiżi shab l-aktar involuti fir-riformi. Jenhtieg li l-approċċ ta’ politika futura għas-SL ikun mibni fuq il-kompiti, l-għanijiet, l-oġettivi, il-prinċipji u l-oqsma ta’ kooperazzjoni diġà miftiehma.

L-impenn kontinwu mal-pajjiżi tas-SL se jibqa’ fost il-prijoritajiet ewlenin għall-UE. Id-dinamiki mġedda tal-politika tas-SL se jtejjbu dan l-impenn billi jenfasizzaw is-sinifikat ta’ din il-kooperazzjoni ta’ benefiċċju reċiproku. Din se tkompli tikber fl-iżvilupp ulterjuri ta’ relazzjonijiet politiċi mas-shab kollha tal-Lvant, kemm fil-format bilaterali kif ukoll f’dak multilaterali. Barra minn hekk, minhabba l-pożizzjoni ġeografika tiegħu bejn l-Unjoni Ewropa, l-Ażja u l-vicinat usa’, ir-reġjun tas-SL igħib miegħu valur miżjud għall-impenn tal-politika barranija tal-UE, notevolment minhabba l-grad varji ta’ rabtiet strateġiċi, soċjetali u

<sup>1</sup> Minn hawn ’il quddiem “il-Moldova”

<sup>2</sup> [https://eeas.europa.eu/sites/eeas/files/eugs\\_review\\_web\\_0.pdf](https://eeas.europa.eu/sites/eeas/files/eugs_review_web_0.pdf)

<sup>3</sup> [https://ec.europa.eu/commission/sites/beta-political/files/political-guidelines-next-commission\\_mt.pdf](https://ec.europa.eu/commission/sites/beta-political/files/political-guidelines-next-commission_mt.pdf)

<sup>4</sup> Dawn jinkludu l-Komunikazzjonijiet “Il-Patt Ekoloġiku Ewropew” (COM(2019) 640), “Insawru l-Futur Diġitali tal-Ewropa” (COM(2020) 67), “Strateġija Industrijali Ġdida għall-Ewropa” (COM(2020) 102) u “Unjoni ta’ Ugwaljanza: Strateġija dwar l-Ugwaljanza bejn il-Ġeneri 2020-2025 (COM(2020) 152).

ekonomiċi mal-ġirien tiegħu. Il-preżenza u l-interessi ta' setgħat reġjonali u globali oħra kif ukoll ir-rabtiet kulturali u ġeografiċi mal-Asja Ċentrali jirrappreżentaw opportunitajiet addizzjonali għall-iżvilupp ta' rabtiet ta' benefiċċju reċiproku mal-viċinat usa'. L-attivitatijiet tal-UE fir-reġjun huma kkomplementati b'politiki u inizzjattivi oħra bħad-Dimensjoni tat-Tramuntana jew is-Sinergija tal-Baħar l-Iswed.

F'Mejju 2019, il-Kummissjoni Ewropea nediet konsultazzjoni dwar il-gejjieni tas-SL. Il-Kunsill Ewropew approva dan l-approċċ f'Ġunju 2019.

Il-konsultazzjoni damet għaddejja sa tmiem Ottubru 2019. Kienet wiesgħa u inklużiva, u gābret aktar minn 200 kontribut bil-miktub inkluż permezz tal-paġna web ta' konsultazzjoni strutturata tas-Shubija tal-Lvant. Kważi l-Istati Membri kollha tal-UE u l-pajjiżi shab kollha ppreżentaw l-opinjoni tagħhom, kif għamlu wkoll il-Parlament Ewropew, il-Kumitat Ekonomiku u Soċjali Ewropew, u l-Kumitat tar-Reġjuni. Kontributori oħrajn kienu jinkludu l-Bank Ewropew tal-Investment, il-Bank Ewropew għar-Rikostruzzjoni u l-Iżvilupp, u istituzzjonijiet finanzjarji internazzjonali oħra, u varjetà wiesgħa ta' partijiet interessati bħal organizzazzjonijiet tas-soċjetà ċivili (inkluż il-Forum tas-Socjetà Ċivili tas-Shubija tal-Lvant), gruppi ta' riflessjoni, istituzzjonijiet akkademiċi, u organizzazzjonijiet tan-negozju. Tqiesu r-rakkomandazzjonijiet mill-Forum taż-Żgħażaġh tas-Shubija tal-Lvant u mill-Ambaxxaturi Żgħażaġh Ewropej.

Din il-komunikazzjoni kongunta hija bbażata wkoll fuq il-feedback li wasal matul **il-konsultazzjonijiet f'kull wiehed mis-sitt pajjiżi shab** u f'hafna Stati Membri tal-UE. Ġew ikkunsidrati wkoll diskussjonijiet fi hdan il-pjattaformi u l-bordijiet tal-arkitettura attwali tal-SL u laqgħat relatati.

B'mod ġenerali, hemm kunsens wiesa' li **l-qafas tal-politika tas-SL attwali huwa wiehed robust u li jagħti riżultati tanġibbli lill-poplu**. Il-Komunikazzjoni kongunta tiddekrivi kif għandhom jiġu indirizzati **l-isfidi komuni** u kif l-UE se taħdem flimkien mal-pajjiżi shab f'oqsma ta' politika differenti fil-gejjieni. Abbażi tar-riżultati tal-konsultazzjoni, dan id-dokument jiddeskrivi **l-oġġettivi ta' politika ġodda fit-tul għas-Shubija tal-Lvant wara l-2020** u jistabbilixxi l-miżuri li għandhom l-għan li **jsaħħu r-reżiljenza, irawmu l-iżvilupp sostenibbli u jwasslu għal riżultati tanġibbli għas-soċjetà**.

## 2. IL-KISBIET EWLENIN TAS-SHUBIJA TAL-LVANT

Fl-2015, l-Istati Membri tal-UE u l-pajjiżi shab laqgħu r-reviżjoni tal-**politika Ewropea tal-viċinat** fil-kuntest tal-istrategija globali tal-UE. Huma appellaw għal zieda fid-**differenzjazzjoni, sjieda** akbar, **fokus** imsahħa u **flessibbiltà** akbar. Il-konsultazzjoni wriet li s-SL wasslet b'mod wiesa' għal dawn l-oġġettivi.

F'termini ta' **differenzjazzjoni**, is-shubija żviluppata skont l-interessi, l-ambizzjonijiet u l-progress ta' kull sieheb. Hemm ftehimiet bilaterali politiċi u ekonomiċi ġodda u estensivi bejn l-UE u l-pajjiżi shab individwali. Ir-relazzjonijiet mal-Ġeorgja, il-Moldova u l-Ukrajna huma ggwidati minn ftehimiet ta' assoċjazzjoni u minn żoni ta' kummerċ hieles approfonditi u komprensivi (DCFTAs - Deep and Comprehensive Free Trade Areas). Sabiex jiġi żgurati li dawn il-ftehimiet ambizzjużi jiġu implimentati għal kollox, dawn it-tliet pajjiżi qablu li jistabbilixxu l-“aġendi ta' assoċjazzjoni” madwar prijoritajiet ta' kooperazzjoni fuq perjodu qasir u medju. Ġew stabbiliti arrangamenti mingħajr viża bejn l-UE u dawn il-pajjiżi, biex jiġi ffaċilitat il-moviment tal-persuni lill hinn mill-fruntieri. It-tliet pajjiżi kollha implimentaw għal kollox il-ftehimiet ta' riammissjoni.

Ir-relazzjonijiet tal-UE mal-Armenija huma nkwadriati fi ftehim ta' shubija komprensiva u msahħa, u bħalissa għaddejjin negozjati dwar ftehim ġdid mal-Azerbajġan. Il-kooperazzjoni ma' dawn iż-żewġ pajjiżi hija bbażata fuq prijoritajiet miftiehma ta' shubija. Id-djalogi settorjali jrawmu relazzjonijiet mal-Belarus filwaqt li għaddejjin negozjati dwar prijoritajiet

ta' shubija. Il-ftehimiet dwar il-facilitazzjoni tal-viża u r-riammissjoni li ġew konkluzi mal-Armenja, l-Ażerbajġan u l-Belarus kienu kruċjali biex jiffacilitaw l-ivvjaġġar għall-persuni f'dawn il-pajjiżi.

Biex tinkoraġġixxi **sjieda** akbar min-naħa tal-pajjiżi shab, l-UE **bidlet** il-mod kif tinvolvi ruhha magħhom. Biex jiżdied l-impatt, l-appoġġ tal-UE għadda minn assistenza finanzjarja bbażata fuq il-proġetti għal appoġġ għal **politiki ta' riforma** ġenwinament trasformattivi. Dan l-approċċ ġdid wassal benefiċċji tangibbli lill-poplu, pereżempju billi appoġġa d-decentralizzazzjoni fl-Ukrajna u l-inizjattivi ta' livell għoli dwar l-effiċjenza enerġetika fl-Armenja, fil-Ġeorgja u fl-Ukrajna.

L-UE saħħet il-kollaborazzjoni ma' daww responsabbli għar-riformi fil-pajjiżi shab. Flimkien mal-awtoritajiet nazzjonali, l-UE u l-Istati Membri tagħha ħadu passi ewlenin biex jiżguraw **programmazzjoni kongunta** fejn possibbli. Dan jiggarrantixxi rispons kollettiv aktar effettiv għall-htigijiet tal-pajjiżi shab, biex b'hekk il-kooperazzjoni tkun inqas frammentata u għalhekk aktar koerenti u b'impatt akbar. Ir-reażjonijiet kongunti ta' suċċess jinkludu lill-Ukrajna u l-Moldova.

L-UE ziedet il-kollaborazzjoni strateġika tagħha ma' **istituzzjonijiet finanzjarji internazzjonali** (IFIs). Permezz ta' djalogi fuq livell ta' pajjiżi, reġjuni u setturi, l-UE u l-IFIs waslu għal appoġġ sostanzjali għall-intrapriżi żgħar u ta' daqs medju (SMEs) u għall-investimenti "ekoloġiċi" għall-effiċjenza enerġetika u għall-infrastruttura municiipali, u b'hekk naqqsu l-konsum tal-enerġija, it-tniġġis u l-emissjonijiet ta' gassijiet b'effett ta' serra, u saħħet ir-reżiljenza ambjentali u klimatika fir-reġjun kollu.

L-involviment mas-soċjetà ċivili kien kritiku fl-iżgurar ta' riformi effettivi, peress li zied ir-responsabbiltà pubblika, id-drittijiet tal-bniedem u l-iżvilupp lokali avvanzati, u żgura t-twassil ta' servizz għall-popolazzjoni kollha, inkluzi għall-gruppi vulnerabbli. L-UE kellha rwol ewleni fl-appoġġ tal-kontribut tas-soċjetà ċivili, li min-naħa tagħha xprunat l-innovazzjoni soċjali u għenet biex jinbnew koalizzjonijiet ta' riforma fil-livell nazzjonali, reġjonali u lokali.

It-tweġibiet għall-konsultazzjoni jenfasizzaw il-valur li tinghata aktar **attenzjoni** lill-politika komuni. "L-20 riżultat għall-2020", approvati mill-Istati Membri tal-UE u l-pajjiżi shab fis-Summit tas-SL ta' Novembru 2017, stabbilixxew agenda komuni orjentata lejn ir-riżultati bl-għan li l-kooperazzjoni tkun iċċentrata.

Il-politika Ewropea tal-Viċinat il-ġdida enfasizzat il-htieġa għal aktar **flessibbiltà** biex l-UE u l-pajjiżi shab ikunu jistgħu jwieġbu għall-htigijiet u ċ-cirkostanzi li dejjem jinbidlu. Biex iżżid l-appoġġ u l-impatt, l-UE: (i) saħħet il-kooperazzjoni mal-IFIs permezz tal-pjan ta' investment estern u l-facilità ta' riforma strutturali; (ii) immodernizzat u allinjat b'mod strateġiku l-istrumenti ta' assistenza teknika (TAIEX u Twinning) għal appoġġ imfassal apposta; u (iii) adattat l-istrutturi istituzzjonali tagħha biex iwieġbu għal sfidi ġodda. Pereżempju, il-"Grupp ta' Appoġġ għall-Ukrajna" huwa struttura unika li tgħaqqad flimkien l-għarfien espert minn madwar il-Kummissjoni Ewropea u l-Istati Membri tal-UE biex jiġu indirizzati l-isfidi ewlenin tal-pajjiż. L-"EEAS East StratCom task force" maħluq wara l-Konkluzjonijiet tal-Kunsill Ewropew ta' Marzu 2015 dwar l-indirizzar tad-dizinformazzjoni, kien ukoll strumentali biex il-komunikazzjoni u l-branding tal-UE fir-reġjun isiru strateġiċi u jhallu impatt.

### **3. APPROĊĊ POLITIKU FUTUR GHAS-SHUBIJA TAL-LVANT**

Skont il-konsultazzjoni, hemm kunsens qawwi li l-aġenda "20 riżultat għall-2020" qed tipproduċi riżultati tangibbli għas-soċjetà. Għamlet differenza fi 3 minn 4 oqsma ta' prijorità, jiġifieri **ekonomija aktar b'saħħitha, konnettività aktar b'saħħitha u soċjetà aktar b'saħħitha**. Dwar **governanza aktar b'saħħitha**, il-kisbiet inizjali jinkludu punti uniċi ta'

servizz li jwasslu servizzi pubbliċi effiċjenti u aċċessibbli, u sistemi ta' dikjarazzjonijiet ta' assi elettronici fil-biċċa l-kbira tal-pajjiżi shab.

L-Istati Membri tal-UE, il-biċċa l-kbira tal-pajjiżi shab u s-soċjetà ċivili jenfasizzaw **il-htieġa li jittejbu b'mod sinifikanti r-riżultati fil-qasam tal-governanza, b'mod partikolari l-istat tad-dritt, il-ġlieda kontra l-korruzzjoni u l-kriminalità organizzata, u r-rwol ta' midja indipendenti u s-soċjetà ċivili.** Il-progress fil-governanza huwa marbut direttament mal-iżvilupp ekonomiku sostenibbli. **Iċ-ċertezza legali u l-funzjonament tal-istituzzjonijiet demokratiċi huma essenzjali biex jiġi attirat l-investment, biex jiġu appoġġati l-istabbiltà politika u r-riformi tal-istat tad-dritt, u biex titrawwem l-integrazzjoni soċjoekonomika.** Għalhekk, l-aġenda orjentata lejn ir-riżultati, appoġġata minn **statistika uffiċjali** ta' kwalità tajba u professjonalment indipendenti, għall-monitoraġġ tal-progress u b'appoġġ għat-tehid tad-deċiżjonijiet ibbażat fuq l-evidenza, se tissahha fil-politika futura.

L-**approċċ ibbażat fuq l-inċentivi** jehtieġ gwida aktar ċara dwar prijoritajiet ta' riforma speċifiċi, b'punti ta' riferiment oġġettivi, preċiżi, dettaljati u verifikabbli. Il-progress fir-riforma għandu jwassal għal zieda fil-finanzjament u l-investment. Staġnar serju jew prolongat jew saħansitra rigress fl-implimentazzjoni tar-riforma jwassal biex il-finanzjament tal-UE jiġi aġġustat 'l isfel, bl-eċċezzjoni ta' appoġġ għas-soċjetà ċivili.

Il-konsultazzjoni wriet xewqa qawwija mill-pajjiżi shab kollha sabiex **is-shubija tkompli tiġi adattata aktar għall-interessi, l-ambizzjonijiet u l-progress ta' kull pajjiż sieheb.** Il-pajjiżi assoċjati għandhom aspettattivi qawwija li jipparteċipaw f'inizjattivi komuni dwar kwistjonijiet koperti mill-ftehimiet ta' assoċjazzjoni u minn oqsma ta' kummerċ hieles profondi u komprensivi sabiex jilhqqu l-potenzjal shih tagħhom.

Il-**kooperazzjoni bilaterali** tibqa' **t-triq prinċipali biex jiġi żgurat approċċ imfassal apposta.** L-implimentazzjoni ta' ftehimiet bilaterali se tithaffef u tiġi kkomplementata b'**kooperazzjoni settorjali aktar profonda u skambju bejn pajjiżi shab interessati.** L-UE se tkompli tipprovdi appoġġ f'fora bilaterali, reġjonali u multinazzjonali, inkluża assistenza settorjali mmirata, f'konformità mal-prinċipji tal-inklużività u d-divrenzjar. Barra minn hekk, is-SL se tkompli tkun **flessibbli u inklużiva,** u tippermetti lill-pajjiżi biex **jindirizzaw sfidi komuni u globali b'mod kongunt** f'firxa wiesgħa ta' oqsma, filwaqt li titrawwem l-**integrazzjoni reġjonali.**

Waqt li jibnu fuq il-kisbiet ewlenin tas-Shubija, u jirrikonoxxu li **t-tishih tar-reżiljenza huwa qafas ta' politika prevalenti,** kif deskritt fl-Approċċ Strateġiku għar-Reżiljenza fl-azzjoni esterna tal-UE<sup>5</sup>, l-UE, il-Pajjiżi Membri tagħha u l-pajjiżi shab se **jaħdmu flimkien fuq l-oġġettivi segwenti fit-tul tal-politika tas-Shubija tal-Lvant lil hinn mill-2020:**

- flimkien għal ekonomiji reżiljenti, sostenibbli u integrati;
- flimkien għal istituzzjonijiet responsabbli, l-istat ta' dritt u s-sigurtà;
- flimkien lejn ir-reżiljenza ambjentali u klimatika;
- flimkien għal trasformazzjoni diġitali reżiljenti; kif ukoll
- flimkien għal soċjetajiet reżiljenti, ġusti u inklużivi.

Il-Kummissjoni Ewropea talbet lill-UE u lis-shab tagħha, b'mod partikolari madwar il-kontinent Ewropew, biex jindirizzaw l-isfidi komuni u biex jaħdmu id f'id fuq il-prijoritajiet ta' politika godda fil-gejjieni biex jappoġġaw it-trasformazzjoni ekoloġika, it-trasformazzjoni diġitali u biex jiksbu ekonomiji li jaħdmu għall-kulhadd, b'mod partikolari għal aktar

---

<sup>5</sup><https://eur-lex.europa.eu/legal-content/MT/TXT/PDF/?uri=CELEX:52017JC0021&from=en>

opportunitajiet ta' xoghol għaż-żgħażaġh u għall-promozzjoni ta' ugwaljanza bejn il-generi. Dawn il-kwistjonijiet se jiġu integrati fl-oġġettivi kollha ta' politika.

#### 4. L-OBJETTIVI EWLENIN TAL-POLITIKA TAS-SHUBIJA TAL-LVANT FUTURA

##### **Flimkien għal ekonomiji reziljenti, sostenibbli u integrati**

It-tishih tal-ekonomija huwa essenzjali biex jintlahqu l-aspettattivi ta' ċittadini, titnaqqas l-inugwaljanza, u biex il-pajjiżi shab isiru postijiet fejn il-poplu jixtieq jibni l-gejjieni tiegħu. Ekonomiji integrati aħjar li huma inkluzivi, sostenibbli u ġusti għal kulhadd. L-għan huwa li jinholqu impjiegi deċenti u opportunitajiet ekonomiċi, li jiżguraw il-prosperità għall-persuni li jgħixu fil-pajjiżi shab.

Dan jirrikjedi **żieda fil-kummerċ u aktar integrazzjoni reġjonali u bilaterali tal-ekonomiji tal-pajjiżi shab u tal-UE, flimkien mal-kooperazzjoni għal dekarbonizzazzjoni progressiva lejn in-newtralità klimatika, waqt li jintlaqgħu l-opportunitajiet tat-trasformazzjoni ekoloġika u diġitali doppja**. Filwaqt li tibni fuq il-Ftehimiet ta' Assoċjazzjoni eżistenti, u d-DCFTAs u ftehimiet kummerċjali oħra, l-UE, b'mod kongunt mal-pajjiżi shab, se tiffoka fuq l-appoġġ għall-implimentazzjoni shiha tagħhom għal benefiċċji massimi. F'konformità mal-istrateġija l-ġdida tal-UE dwar it-tkabbir, il-Patt Ekoloġiku Ewropew u l-Istrateġija Diġitali, l-UE u l-pajjiżi shab se jkomplu jappoġġaw il-modernizzazzjoni tal-ekonomiji tas-SL, waqt li jagħmluhom aktar kompetittivi u innovattivi. Barra minn hekk, l-UE u l-pajjiżi shab se jinvestu f'konnettività u infrastruttura fiżika (fit-trasport, l-enerġija u diġitali) bhala kundizzjonijiet ta' sostenn għall-iżvilupp ekonomiku. F'każijiet ta' krizi ekonomika, l-UE tinsab lesta li tgħin lill-pajjiżi shab jissalvagwardjaw l-istabbiltà makroekonomika u jinċentivaw riformi strutturali permezz tal-Assistenza Makrofinanzjarja tal-UE. L-appoġġ għar-riformi strutturali, it-titjib tal-aċċess għall-finanzi, u l-appoġġ lill-SMEs se jrawmu t-tkabbir u l-investment. L-investment fin-nies, b'mod partikolari fiż-żgħażaġh, u l-konnessjoni aħjar tal-edukazzjoni, tar-riċerka u tal-innovazzjoni mal-htigijiet tas-settur privat se jhejju lill-pajjiżi shab biex jiffaċċjaw l-isfidi tal-gejjieni.

##### *4.1.1 L-integrazzjoni kummerċjali u ekonomika.*

Matul l-aħħar għaxar snin, il-kummerċ bejn l-UE u s-SL **kwazi rdoppja** b'mod li l-pajjiżi shab, bhala grupp, saru l-10 l-akbar sieheb kummerċjali tal-UE. L-UE **hija l-akbar blokk kummerċjali għal erba' pajjiżi shab** (l-Azerbajġan, il-Ġeorgja, il-Moldova u l-Ukrajna), filwaqt li għall-Armenja u l-Belarużja hija t-tieni l-akbar sieheb kummerċjali. Dawn ir-relazzjonijiet kummerċjali wasslu wkoll għad-diversifikazzjoni fl-esportazzjoni ta' prodotti minn pajjiżi shab, u għall-integrazzjoni mtejbja tagħhom fil-ktajjen ta' valuri globali. Barra minn hekk, l-għadd ta' kumpaniji li jesportaw lejn l-UE mill-Ġeorgja żdied b'46%, mill-Moldova bi 48% u mill-Ukrajna b'24%. Dan jirrifletti b'mod ċar il-benefiċċju reċiproku tas-SL.

L-UE tipproponi li tkompli **tapprofondixxi l-integrazzjoni ekonomika mal-pajjiżi shab** u fosthom, b'mod partikolari l-integrazzjoni ekonomika tat-tliet pajjiżi assoċjati permezz ta' appoġġ kontinwu għall-implimentazzjoni shiha tad-DCFTAs attwali. Il-ftehimiet bilaterali, b'mod partikolari d-DCFTAs, joffru opportunitajiet ta' tkabbir għas-settur privat, kif ukoll livelli oġhla ta' protezzjoni tax-xogħol, kundizzjonijiet tax-xogħol aħjar u aċċess ta' ċittadini għal prodotti konformi u sikuri. Dawn il-benefiċċji jibqgħu jitgawdew sakemm isiru r-riformi li għaddejjin bhalissa u r-riformi futuri li jirriżultaw mill-impjenji tad-DCFTAs. Dan il-proċess jinvolvi l-konformità tal-leġiżlazzjoni mar-regoli tal-UE, filwaqt li jiżviluppa l-kapaċità għall-implimentazzjoni tar-riformi miftiehma u jiffaċilita l-kummerċ. L-UE se tinkoraġġixxi wkoll kooperazzjoni msahħa ma' pajjiżi li mhumiex DCFTA. Arranġamenti ta' faċilitazzjoni għall-kummerċ settorjali ta' interess komuni għandhom iwasslu biex l-integrazzjoni ekonomika tiegħu pass 'il quddiem, bl-involvement tal-pajjiżi shab kollha. F'dan ir-rigward, bhala eżempju,

L-UE se tkompli taħdem mal-pajjiżi sħab, fejn possibbli, lejn ftehimiet dwar ir-rikonoxximent reċiproku tal-Operaturi Ekonomiċi Awtorizzati.

L-UE se tfittex ukoll li **tikkollabora u tibni alleanzi mal-pajjiżi sħab** dwar kwistjonijiet ekonomiċi globali rilevanti usa' f'diversi fora multilaterali, inkluż l-appoġġ tal-adeżjoni mal-Organizzazzjoni Dinjija tal-Kummerċ għal dawk li mhux membri attwali.

L-UE se tappoġġa t-tranzizzjoni ekoloġika fir-reġjun. L-għan tagħha se jkun li tistabbilixxi kummerċ mingħajr distorsjonijiet, ġust u bbażat fuq regoli, kif ukoll investiment f'teknoloġiji nodfa, prodotti u servizzi ekoloġiċi u materja prima strateġika relatata. L-UE se taħdem mal-pajjiżi sħab biex tiżgura s-sigurtà tar-rizorsi u biex fl-istess ħin twettaq il-Ftehim ta' Pariġi u l-Għanijiet ta' Żvilupp Sostenibbli.

Għall-pajjiżi assoċjati, il-liberalizzazzjoni gradwali tal-aċċess għas-suq għadha għaddejjja. Barra minn hekk, fid-DCFTA hija prevista l-**integrazzjoni ekonomika** selettiva u gradwali ta' dawn il-pajjiżi fis-suq intern tal-UE . Dan jiddependi fuq il-konverġenza regolatorja u fuq l-implimentazzjoni effettiva ta' dawn il-pajjiżi mal-acquis tal-UE f'oqsma speċifiċi (l-akkwist pubbliku, l-ostakli tekniċi għall-kummerċ, is-sorveljanza tas-suq, il-miżuri sanitarji u fitosanitarji, is-servizzi doganali, u l-istandards ta' governanza fiskali tajba).

#### *4.1.2 Investiment u aċċess għall-finanzi*

Matul l-aħħar għaxar snin, aktar minn **125,000 SME** ibbenefikat direttament minn finanzjament tal-UE (l-aktar f'muniti lokali) li b'hekk setghu jgħolqu jew isostnu **aktar minn 250,000 impjeg**. Użu aħjar tat-tahlit u tal-garanziji mmassimizza l-impatt, **b'effett ta' ingranagġ ta' 11-il biljun euro f'investiment mill-2009**.

**Ir-riformi strutturali** huma essenzjali għall-appoġġ tal-iżvilupp ekonomiku, it-titjib tal-governanza ekonomika, l-attrazzjoni ta' investiment dirett barrani u ż-żieda tar-reżiljenza ekonomika. Il-kummerċ u l-investiment jehtieġu kundizzjonijiet favorevoli għal żvilupp ekonomiku sostenibbli. L-ambjent tan-negozju u tal-investiment irid ikun sempliċi, trasparenti u affidabbli. Dan jirrikjedi sforzi biex jiġu żgurati kundizzjonijiet ekwi, jitjeb is-suq tax-xogħol u jitnaqqas ix-xogħol informali, tittejjeb il-governanza ekonomika, u li wiehed jibbaża fuq ir-riformi tal-istat tad-dritt, inkluża l-prevenzjoni tal-korruzzjoni. L-operaturi ekonomiċi għandhom jingħataw perspettiva ċara tat-tranzizzjoni ekoloġika li tkun għaddejjja. L-UE se tkompli ssahħaħ ir-riformi ewlenin tal-pajjiżi sħab, inkluż permezz tal-**Pjan ta' Investiment Estern**<sup>6</sup> u b'mod partikolari l-**Faċilità ta' Riforma Strutturali**.

L-SMEs huma l-impjegaturi prinċipali fil-biċċa l-kbira tal-pajjiżi sħab u l-mutur ewlieni tat-tkabbir u l-innovazzjoni kondivizi. L-UE se tkompli tappoġġa l-**aċċess għall-finanzjament** permezz ta' skemi ta' garanzija, sussidji fuq ir-rati tal-imghax u incentivi ta' investiment. Se tkompli tespandi wkoll dan l-appoġġ permezz ta' sħubija aktar b'sahħitha mal-IFIs, kif ukoll permezz tal-Fond Ewropew għall-Iżvilupp Sostenibbli (EFSD +) fi hdan l-Istrument propost ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI) u l-Garanzija għall-Azzjoni Esterna. Il-finanzjament u l-mikrofinanzjament sostenibbli se jkunu integrali għall-intervent tal-UE, inkluż fiż-żoni rurali fejn l-aċċess għall-finanzi huwa partikolarment diffiċli. Biex tiġi massimizzata l-effikaċja tal-appoġġ, l-UE se tanalizza mal-IFIs l-oqsma ewlenin fejn l-investiment se jkollu impatt (inkluż permezz tal-iżvilupp ta' "matriċi ta' investiment b'impatt").

Meta titqies il-htieġa li jiżdiedu l-investimenti sostenibbli, l-UE se tkompli ssahħaħ il-kooperazzjoni tagħha mal-pajjiżi sħab biex tistabbilixxi sistema finanzjarja li tappoġġa t-

<sup>6</sup> [https://ec.europa.eu/commission/eu-external-investment-plan\\_en](https://ec.europa.eu/commission/eu-external-investment-plan_en)

tkabbir sostenibbli, notevolment permezz ta' fora internazzjonali bhall-**Pjattaforma Internazzjonali Dwar il-Finanzi Sostenibbli** (IPSF). L-UE u l-pajjizi shab jistghu jikkondividu l-aħjar Prattiki u jikkoordinaw l-isforzi f'dak li jirrigwarda l-investment ambjentalment sostenibbli bħat-tassonomiji ekoloġiċi, l-informazzjoni dwar l-ambjent u l-klima, u l-istandards u t-tikketti għall-prodotti finanzjarji ekoloġiċi.

Meta jitqiesu r-relazzjonijiet ekonomiċi u kummerċjali li qed jikbru bejn il-pajjizi shab tal-Lvant mal-UE, **iż-żieda fl-użu tal-euro** fin-negozjar kummerċjali barrani tagħhom tkompli ssahħah ir-relazzjonijiet ekonomiċi mal-UE u tghin biex **tiżgura l-istabbiltà ekonomika u finanzjarja** ta' dawn il-pajjizi. Din se tkompli tnaqqas ir-riskju tal-kambju li jiffaċċjaw il-pajjizi shab, inkluż billi jiġi żgurati li t-taħlita ta' muniti barranin fit-teħid ta' self estern, il-ġestjoni tar-riżervi u n-negozjati internazzjonali jiġu kkorrelati aħjar mal-muniti tas-shab kummerċjali u tal-investment prinċipali tagħhom, filwaqt li jiġi appoġġat **rwol internazzjonali tal-euro** aktar b'sahħtu. L-UE se tkompli wkoll tappoġġa l-isforzi ta' dawn il-pajjizi shab biex jilhqqu l-kriterji sabiex jissieħbu fiż-**Żona Unika ta' Pagamenti bl-Euro** (SEPA).

Biex twieġeb għall-htieġa ta' negozji ġodda, l-UE flimkien mal-IFIs se tiżviluppa programm ta' finanzjament innovattiv u intelliġenti (li jinkludi l-ekwità, il-kapital ta' riskju, l-investituri informali u l-finanzjament kollettiv). L-assistenza tal-UE se tkompli ssahħah l-organizzazzjonijiet ta' appoġġ għan-negozji, tappoġġa l-internazzjonalizzazzjoni tal-SMEs, u tiffaċilita d-djalogu pubbliku-privat filwaqt li tindirizza l-htieġa għall-għarfien u l-hiliet biex jitravmu l-innovazzjoni, l-intraprenditorija u l-kreattività li jissodisfaw il-htieġijiet futuri tas-suq. L-UE se tkompli tappoġġa n-negozju, b'mod partikolari inizzjattivi mmexxija min-nisa, u thegġeġ aktar zghażaġh biex isiru imprendituri.

Biex nimxu lejn **ekonomija inkluziva u ġusta li tagħti riżultati għal kulhadd**, l-UE se tghin lill-pajjizi shab jisfruttaw il-potenzjal ekonomiku taż-żoni rurali tagħhom, inkluż billi jappoġġaw lill-bdiewa u lill-istabbiliment ta' kooperattivi u gruppi ta' produttori moderni. L-UE se ssahħah l-involviment barra mill-bliet kapitali u toħloq rabtiet bejn iċ-ċentri urbani lokali u ż-żoni rurali. Dan jibni fuq il-metodoloġija tal-Kummissjoni Ewropea għall-ispeċjalizzazzjoni intelliġenti kif applikat fl-UE.

#### 4.1.3 Interkonnnettività msahħha

**Interkonnnessjonijiet b'sahħithom bejn l-UE u s-SL** kif ukoll fost il-pajjizi shab huma muturi importanti għall-iżvilupp ekonomiku, l-integrazzjoni reġjonali, il-kummerċ u l-mobbiltà. Il-konnnettività sostenibbli, imsejsa fuq ir-regoli u sikura hija **essenzjali kemm għall-UE kif ukoll għall-pajjizi shab**.

Rigward it-**trasport**, l-UE se tiffoka fuq l-**investimenti ta' prijorità** fit-tul imsemmija fil-pjan ta' azzjoni indikattiv ta' investment tan-**Network Trans-Ewropew tat-Trasport (TEN-T)**<sup>7</sup>. Dan jinkludi t-titjib tal-infrastruttura fiżika ewlenija fil-faċilitajiet tat-triq, tal-ferrovija, tal-passaġġi tal-ilma interni u tal-ajruporti, u fiċ-ċentri tal-logistika sabiex tissahħah aktar il-konnnettività bejn l-UE u l-pajjizi shab u fost il-pajjizi shab infushom. Se jkun appoġġat permezz ta' taħlit u garanziji taħt il-Pjattaforma ta' Investment tal-Viċinat. L-UE se żżid ukoll l-użu tal-istandards tat-trasport tal-UE u internazzjonali inkluż fil-qasam tas-sikurezza fit-toroq f'konformità mad-Dikjarazzjoni tas-Shubija tal-Lvant tal-2018 dwar is-Sikurezza fit-Toroq<sup>8</sup>. Se żżid ukoll il-hidma f'dak li jirrigwarda l-ftehimiet fil-qasam tal-avjazzjoni komuni u s-sikurezza tal-avjazzjoni. Filwaqt li tirrikonoxxi l-importanza tal-pajjizi shab tal-Lvant fil-

<sup>7</sup>[https://ec.europa.eu/transport/themes/international/european\\_neighbourhood\\_policy/eastern\\_partnership/ten-t-maps\\_en](https://ec.europa.eu/transport/themes/international/european_neighbourhood_policy/eastern_partnership/ten-t-maps_en)

<sup>8</sup> [https://ec.europa.eu/neighbourhood-enlargement/sites/near/files/eap\\_declaration\\_finalversion2604.pdf](https://ec.europa.eu/neighbourhood-enlargement/sites/near/files/eap_declaration_finalversion2604.pdf)



konnettività bejn l-Ewropa u l-Asja, l-UE se tipromwovi u tappoġġa l-impenn tal-pajjiżi shab fl-implimentazzjoni tal-istrategġija li tgħaqqad l-Ewropa u l-Asja<sup>9</sup>.

Fir-rigward tal-**konnettività tal-enerġija**, l-UE se tkompli taħdem mal-pajjiżi shab biex issaħħah l-interkonnessjonijiet transfruntiera u interreġionali. Il-**kuritur tal-Gass tan-Nofsinar** qed joqrob it-tlestija u huwa mistenni li jġib l-ewwel gass mill-Ażerbajġan lejn l-UE fl-2020. Il-politika dwar l-enerġija u l-ġbir, l-użu u l-ġestjoni tad-*data* bbażati fuq l-evidenza se jkomplu jiġu appoġġati permezz tal-inizjattiva “EU4Energy” u d-djalogu dwar il-politika tal-enerġija. L-emenda li għaddejja tat-Trattat dwar il-Komunità tal-Enerġija, li minnha jagħmlu parti tliet pajjiżi shab, se jkollha l-għan li tagħmel il-Komunità tal-Enerġija aktar effiċjenti u adegwata għal futur tal-enerġija sostenibbli. L-UE se tgħin ukoll lill-pajjiżi shab biex iżidu s-**sigurtà tal-enerġija** billi jiddiversifikaw minn importazzjonijiet taż-żejt jew tal-gass **permezz ta’ investimenti fl-enerġija rinnovabbli u effiċjenza akbar fl-enerġija** u billi jinkoraġġixxu l-integrazzjoni tas-suq tal-enerġija bbażata fuq leġiżlazzjoni soda.

Il-konnettività bis-satelliti tikkontribwixxi għal trasport intelligenti u sikur, għal bliet aktar ekoloġiċi u tippermetti d-digitalizzazzjoni u l-modernizzazzjoni tal-ekonomija. F’dan il-kuntest, il-kooperazzjoni mal-pajjiżi shab rigward l-estensjoni tal-kopertura tas-Sistema Ewropea ta’ Navigazzjoni b’Kopertura Geostazzjonarja se tikkontribwixxi għal avjazzjoni aktar sikura, f’konformità mal-leġiżlazzjoni tal-UE, għat-trasport marittimu u ferrovjarju kosteffettiv u biex tagħti spinta lill-agrikoltura ta’ preċiżjoni għolja.

Id-**djalogu politiku** b’saħħtu u l-iżvilupp ta’ sensiela unika ta’ proġetti ta’ infrastruttura huma essenzjali biex jiġi ottimizzat il-**portafoll tal-investimenti**. Politiki makroekonomiċi sodi u ġestjoni finanzjarja pubblika, il-holqien ta’ spazju fiskali għall-investimenti pubbliċi, l-iżgurar ta’ kundizzjonijiet ekwi ta’ kompetizzjoni fis-settur privat, inkluż permezz ta’ shubijiet pubbliċi-privati, huma kundizzjonijiet meħtieġa biex tiġi żgurata s-sostenibbiltà tal-infrastruttura fl-oqsma kollha.

#### 4.1.4 *Ninvestu fin-nies*

**Li ninvestu fin-nies huwa essenzjali għat-thejjija għall-futur** u għat-trawwim tar-reżiljenza soċjetali u ekonomika. Filwaqt li tibni fuq il-kisbiet għaž-żgħažagh, l-UE tipproponi **ftehim ġdid għalihom**, li se jinkludi l-elementi li ġejjin: (i) tnaqqis tad-distakk bejn is-suq tax-xogħol u s-settur tal-edukazzjoni; (ii) żieda fl-appoġġ għall-**impjegabbiltà taż-żgħažagh** u għall-**intraprenditorija taż-żgħažagh**; (iii) miżuri attivi tas-suq tax-xogħol, bħall-Garanzija għaž-Żgħažagh, li għandhom jiġu adattati għas-swieq tax-xogħol tal-pajjiżi shab; u (iv) nibnu fuq skema pilota ta’ monitoraġġ għall-impjiegi għaž-żgħažagh taċ-ċivil tas-SL, li tistabbilixxi **programm ta’ mobbiltà u ta’ skambju għas-SL diretta lejn professjonisti żgħažagh**.

**Ir-riforma fl-edukazzjoni** se tkun prijorità strateġika. Din se tkopri fost l-oħrajn (i) il-governanza u l-bini tal-kapaċità; (ii) il-modernizzazzjoni u l-innovazzjoni fil-livelli kollha tal-edukazzjoni u t-taħriġ; (iii) l-allinjament tal-leġiżlazzjoni u l-politiki mal-iżviluppi Ewropej, inklużi ż-żona Ewropea tal-Edukazzjoni Għolja (il-proċess ta’ Bolonja) jew il-proċess ta’ Turin għall-edukazzjoni u t-taħriġ vokazzjonali; u (iv) it-tishih tat-**tahriġ tal-għalliema**, l-iskambju tal-aħjar prattiki u l-appoġġ għall-introduzzjoni ta’ kurrikuli u prattiki moderni tat-tagħlim u l-apprendiment. Il-**programm Erasmus+**, bħala komponent ewlieni tal-appoġġ tal-UE għall-modernizzazzjoni u l-internazzjonalizzazzjoni tas-sistemi tal-edukazzjoni u t-taħriġ, se jipprovdi aktar mobbiltà u opportunitajiet ta’ bini ta’ kapaċità fl-edukazzjoni formali u mhux formali. Il-partecipazzjoni fil-**Korp Ewropew ta’ Solidarjetà** se tippermetti liż-żgħažagh jagħmlu volontarjat jew jaħdmu fi proġetti li jkunu ta’ benefiċċju għall-komunitajiet

<sup>9</sup> [https://eeas.europa.eu/headquarters/headquarters-homepage/50699/connecting-europe-asia-eu-strategy\\_en](https://eeas.europa.eu/headquarters/headquarters-homepage/50699/connecting-europe-asia-eu-strategy_en)

u għall-persuni madwar l-Ewropa. L-**Iskola Ewropea** ewlenija fil-**Ġeorgja** se ssir skola sekondarja shiha f' bini ġdid.

**Ir-riċerka u l-innovazzjoni** huma kruċjali għall-holqien ta' impjiegi deċenti u sostenibbli. L-UE se tkompli tappoġġa u ssahħa l-**l-ispeċjalizzazzjoni intelligenti, it-trasferiment tat-teknoloġija u l-kapaċitajiet innovattivi** tal-pajjiżi shab, kif ukoll iż-żieda fil-partecipazzjoni tagħhom fi programmi tal-UE bħal Orizzont Ewropa u COSME. Is-sistemi nazzjonali tar-riċerka u l-innovazzjoni pubbliċi jehtieġ li jitjiebu fil-prestazzjoni u l-kompetittività, inkluż permezz ta' **riformi** kontinwi. Jenhtieġ li jitrawwem l-iżvilupp ta' **spazju komuni ta' għarfien u innovazzjoni** bejn l-UE u l-pajjiżi shab, bl-użu ta' evidenza xjentifika biex jinholqu impjiegi bbażati fuq l-għarfien u jiġu attirati l-investituri lejn negozji innovattivi fl-UE u l-viċinat. Ir-riċerka, l-innovazzjoni u t-trasferiment tal-għarfien huma wkoll kruċjali għall-modernizzazzjoni tal-agrikoltura, settur vitali għal parti kbira tal-popolazzjoni fis-SL. Billi waħda mill-prijoritajiet ewlenin tal-UE għall-futur hija li tikseb ir-riżultati taht il-**Patt Ekoloġiku Ewropew**, b'mod partikolari li ssir l-ewwel kontinent newtrali għall-klima fid-dinja, il-pajjiżi shab huma mhegġa jidentifikaw il-prijoritajiet tal-R & I marbuta mal-mitigazzjoni tat-tibdil fil-klima u l-adattament għalih, u jibnu ktajjen tal-valur innovattivi u sostenibbli ġodda. Se jithegġu l-impenji kongunti biex jiġu indirizzati dawn il-prijoritajiet, flimkien mad-definizzjoni ta' strateġija biex ikunu disponibbli soluzzjonijiet għal skjerament rapidu.

Barra minn hekk, l-UE se tappoġġa lill-pajjiżi biex jimmassimizzaw il-potenzjal tal-**kultura u l-industriji kreattivi tagħhom**, bhala magni għal żvilupp soċjali u ekonomiku sostenibbli. L-UE se tippromwovi r-rwol ewlieni tal-kultura biex titkattar mentalità aktar miftuha, biex jiġu promossi l-valuri Ewropej, u biex jitrawwem id-djalogu interkulturali għal relazzjonijiet interkomunitarji paċifiċi, u se ssahħa il-kooperazzjoni fis-settur tal-wirt kulturali u l-industriji kreattivi inkluż fis-settur awdjoviziv.

#### **4.2 Flimkien biex ikollna istituzzjonijiet responsabbli, l-istat ta' dritt u s-sigurtà**

**Il-governanza tajba u istituzzjonijiet demokratiċi, l-istat tad-dritt, politiki kontra l-korruzzjoni** li jirnexxu, **il-ġlieda kontra l-kriminalità organizzata**, ir-rispett għad-**drittijiet tal-bniedem** u s-**sigurtà**, inkluż l-appoġġ lill-popolazzjonijiet affettwati mill-kunflitt, jiffurmaw is-**sinsla ta' stati u soċjetajiet b'sahħithom u reżiljenti**. Dawn huma wkoll **prekondizzjonijiet sinifikanti għal ekonomija tas-suq li tiffunzjona** u għat-**tkabbir sostenibbli**. B'mod partikolari, l-istat tad-dritt huwa fattur ewlieni biex tkun aċċertata klima ta' kummerċ effettiva u konsiderazzjoni importanti biex jattira l-investment dirett barrani.

Bi thejjija għall-gejjieni, jehtieġ li jkun hemm impenn imgedded favur is-sisien tas-shubija sabiex nibnu fuq il-kisbiet li saru s'issa. B'mod partikolari, l-appoġġ tal-UE għal istituzzjonijiet reżiljenti, l-istat tad-dritt u s-sigurtà se jinkludi: (i) proposta ta' modi biex jitkejjel ahjar l-impatt tar-riformi ġudizzjarji; (ii) jitqies il-progress li jkun sar fir-riformi fil-qasam tal-istat tad-dritt fil-mument li tkun trid tittiehed deċiżjoni dwar l-assistenza; (iii) l-għoti ta' hajja ġdida lill-appoġġ tal-UE għall-ġlieda kontra l-korruzzjoni u l-kriminalità ekonomika; (iv) titjib fil-kooperazzjoni transfruntiera biex il-persuni jiġu protetti ahjar kontra l-kriminalità organizzata; u (v) zieda fl-appoġġ għad-djalogi ta' sigurtà u l-kooperazzjoni.

##### *4.2.1 Ir-riformi ġudizzjarji*

Jenhtieġ li r-riformi futuri jkunu bbażati fuq allinjament mal-**istandards Ewropej**. Jenhtieġ li jkun hemm **approċċ olistiku** li jkopri l-prosekuzzjoni u s-servizzi tal-infurzar tal-liġi. L-**indipendenza u r-responsabbiltà** tal-ġudikatura u l-prosekuzzjoni huma essenzjali, f'sistema ta' ekwilibriju ta' setgħat, biex ikun żgurat li l-istituzzjonijiet kollha tal-istat jikkonformaw mal-liġi u li ċ-ċittadini jkollhom aċċess għall-ġustizzja u jkunu jistgħu jeżerċitaw id-drittijiet tagħhom għal kollox.

L-UE se tinkoraġġixxi r-rwol attiv tal-**istituzzjonijiet u l-esperti internazzjonali** biex jappoġġaw u jilleġittimizzaw il-proċessi ta' riforma u se thares lejn l-gharfien espert tagħha dwar kwistjonijiet dwar l-istat tad-dritt. Ir-riformi għandhom ikunu bbażati fuq **strategiji ta' riforma ta' kwalità għolja** li huma bbażati fuq id-djanjostika tal-ewwel rata tal-kwistjonijiet li jehtieg li jiġu indirizzati. Hemm bżonn ta' **kejl ahjar tar-risultati/impatti reali** tar-riformi u l-perċezzjonijiet tagħhom miċ-ċittadini. L-UE se tappoġġa ż-żieda tal-kapaċità tal-istituzzjonijiet nazzjonali rilevanti biex iwasslu taħriġ ġudizzjarju f'dak kollu li jirrigwarda l-valuri u r-regoli li l-professjonisti tal-ġustizzja, bhall-imhallfin u l-prosekuturi, jridu jzommu magħhom f'ħidmiethom.

F'dan il-qasam kritiku, l-UE se tippromwovi **kultura tal-istat tad-dritt** permezz ta' involviment mill-qrib tas-soċjetà ċivili u l-komunità tan-negożju, kif ukoll kooperazzjoni msahha mal-partijiet ikkonċernati tal-UE.

#### 4.2.2 L-indirizzar tal-korruzzjoni u l-kriminalità ekonomika

Il-korruzzjoni ddgħajjed l-istat tad-dritt u l-iżvilupp sostenibbli tas-soċjetajiet. **Għodod diġitali** godda **kontra l-korruzzjoni** jgħinu fil-**prevenzjoni u d-detezzjoni** ahjar tal-irregolaritajiet, u twaqqfu bosta korpi speċjalizzati f'dawn l-ahhar snin biex jindirizzaw il-korruzzjoni<sup>10</sup>. Minkejja dan, huwa meħtieġ livell ġdid ta' rigorożità li **jtejjeb l-investigazzjoni, il-prosekuzzjoni u s-sanzjoni tal-kriminalità ekonomika**, biex juri li l-korpi kontra l-korruzzjoni u tal-infurzar tal-liġi huma indipendenti u **jagħtu r-risultati**. L-UE se tappoġġa qafas leġislattiv u istituzzjonali bbażat fuq ir-risultati, b'enfasi fuq il-**korruzzjoni ta' livell għoli**, u se tagħti attenzjoni partikolari għall-qasam tal-**akkwist pubbliku**. F'dan ir-rigward, il-potenzjal ta' soluzzjonijiet diġitali għat-titjib tat-traċċabbiltà u t-trasparenza tas-sistemi ta' akkwist pubbliku se jiġu esplorati bis-shiħ. L-UE se tgħin ukoll lill-pajjiżi shab biex jinkorporaw l-integrità u r-responsabbiltà fil-livelli kollha tal-amministrazzjoni pubblika,

Il-korruzzjoni hija wahda mill-hafna aspetti ta' fenomenu kriminali usa', jiġifieri **l-kriminalità ekonomika**. Il-pajjiżi shab iridu jżidu l-isforzi tagħhom biex jistabbilixxu qafas solidu u effettiv biex tiġi miġġielda l-kriminalità ekonomika. F'dan ir-rigward, ir-registri tas-sjeda benefiċjarja huma essenzjali fil-**għlieda kontra l-ħasil tal-flus**. Huwa importanti għas-shab tal-Lvant li jistabbilixxu oqfsa ta' rkupru tal-assi robusti, inkluż billi jiġu stabbiliti **uffiċċji għall-irkupru tal-assi** li jiffunzjonaw u li jkunu f'pożizzjoni li jintraċċaw u jidentifikaw il-ġid kriminali. Dan huwa kruċjali fid-dawl tal-iffriżar u l-konfiska ta' assi illeċiti, u għall-irkupru ta' rikavat tal-kriminalità bhala strument importanti fil-għlieda kontra l-kriminalità organizzata.

#### 4.2.3 Il-għlieda kontra l-kriminalità organizzata u t-tiħiħ tas-sigurtà

Sfida wahda kondiviza fil-qasam wiesa' tas-sigurtà hija **l-kriminalità organizzata**. Hawnhekk, l-UE se tkompli tappoġġa: (i) **kooperazzjoni** akbar mal-**aġenziji tal-UE fil-qasam tal-ġustizzja u l-affarijiet interni**; (ii) **riforma tas-settur tas-sigurtà**; (iii) il-**għlieda kontra t-traffikar** tal-bnedmin u oġġetti illeċiti (b'mod partikolari drogi u armi tan-nar); u (iv) **għestjoni tal-fruntieri integrata** biex tittejjeb il-kapaċità tal-pajjiżi shab li jkunu jifilhu għall-pressjonijiet li jiffaċċjaw u biex iżidu r-reziljenza tagħhom. L-UE se tkompli żżid il-kooperazzjoni f'dak li jirrigwarda r-**reziljenza ċibernetika** mal-pajjiżi shab. Barra minn hekk, huwa fundamentali qafas funzjonali u infurzabbli għall-għlieda kontra ċ-ċiberkriminalità, flimkien mal-Konvenzjoni ta' Budapest tal-Kunsill tal-Ewropa bhala linja bażi.

Il-kooperazzjoni kontinwa bejn il-pajjiżi shab u l-**Mekkaniżmu tal-UE għall-Protezzjoni Ċivili**, kif ukoll fost il-pajjiżi shab, se tkun kruċjali biex jissahhu l-prevenzjoni ta' diżastri

<sup>10</sup> Il-pajjiżi shab kollha rratifikaw il-Konvenzjoni tan-Nazzjonijiet Uniti kontra l-Korruzzjoni.

naturali u dawk ikkawżati mill-bniedem, it-thejjija, u r-rispons għalihom. Barra minn hekk, il-kunflitti mhux solvuti għadhom ixekklu l-iżvilupp fir-reġjun. Skont il-formati u l-proċessi ta' negozjar miftiehma, l-UE hija impenjata li tippromwovi s-soluzzjoni paċifika ta' dawn il-**kunflitti**. Fl-għarfien tal-impatt li dan jista' jkollu fuq l-iżviluppi ekonomiċi u soċjali, ir-rwol tan-nisa u ż-żgħażaġh fil-bini tal-paċi se jissahhah permezz ta' azzjonijiet kongunti biex ikompli jissoda l-impenn politiku tal-UE għall-implimentazzjoni tal-aġenda dwar in-Nisa, il-Paċi u s-Sigurtà <sup>11</sup> fil-livelli reġjonali u internazzjonali. B'mod partikolari, l-UE se tkompli bl-isforzi tagħha biex tappoġġa l-prevenzjoni tal-kunflitti, il-bini ta' fiduċja u l-facilitazzjoni ta' soluzzjonijiet ta' kunflitti paċifiċi nnegozjati. L-UE se tkompli wkoll tipprovdi assistenza lil popolazzjonijiet milquta minn kunflitti biex tissahhah ir-reziljenza tagħhom. Se jissahhu wkoll **id-djalogi ta' sigurtà u l-kooperazzjoni Prattika tal-Politika ta' Sigurtà u ta' Difiza Komuni (PSDK)** biex jiġu appoġġati l-kontributi minn pajjiżi shab għall-missjonijiet u l-operazzjonijiet ċivili u militari Ewropej. L-UE se tikkunsidra li tipprovdi opportunitajiet ta' tahrig u l-bini tal-kapaċità lill-pajjiżi shab, inkluż dwar il-ġlieda kontra t-theddid ibridu, fejn xieraq.

### 4.3 Flimkien lejn reziljenza ambjentali u klimatika

Il-Patt Ekoloġiku Ewropew jagħmilha ċara li l-isfidi ambjentali u klimatiċi jehtiegu azzjoni urgenti mill-UE u l-pajjiżi shab. L-immodernizzar tal-ekonomiji u tax-xejriet kummerċjali se jgħin biex jitnaqqas ir-riskju ta' rilokazzjoni tal-emissjonijiet tal-karbonju. Dan huwa meħtieġ ukoll minhabba l-kisbiet fl-integrazzjoni ekonomika u l-bidliet fil-preferenzi tal-konsumaturi fl-UE u fis-SL. L-UE se tkompli torbot il-pajjiżi shab mal-ktajjen ta' valur ekonomiċi dejjem aktar kumplessi u ta' livell għoli, hekk kif din tittrasforma l-ekonomija tagħha stess. L-UE se tgħin ukoll lill-pajjiżi shab jissodisfaw il-kontributi stabbiliti fil-livell nazzjonali għall-Ftehim ta' Pariġi u jimmodernizzaw l-ekonomiji tagħhom, inaqqsu l-marka tal-karbonju tagħhom u jersqu lejn newtralità klimatika, filwaqt li jirrikonoxxu l-isfidi f'termini ta' investiment. F'dan ir-rigward, il-pajjiżi shab esprimew f'diversi fora l-appoġġ tagħhom għall-approċċ komprensiv għal bidla ppreżentata fil-Patt Ekoloġiku Ewropew. Huwa daqstant importanti li jiġi implimentat il-Qafas ta' Sendai għat-Tnaqqis tar-Riskju ta' Diżastri u li jiżdedu l-isforzi fl-adattament għat-tibdil fil-klima.

L-UE se taħdem flimkien mal-pajjiżi shab biex ir-regġun jinbidel f'soċjetajiet ġusti u prosperi, b'ekonomiji moderni, effiċjenti fl-użu tar-riżorsi, nodfa, ċirkolari u kompetittivi, filwaqt li tiżded ir-**reziljenza ambjentali u klimatika** tagħhom, inkluż permezz ta' użu aktar sostenibbli tar-riżorsi naturali. Il-prominenza tal-aġenda ambjentali u klimatika qed tiżded fir-reġjun. Id-domanda pubblika qed tikber f'dak li jirrigwarda: (i) t-titjib fil-kwalità tal-arja u tal-ilma; (ii) il-ġestjoni b'mod effettiv tal-iskart, tal-art u tar-riżorsi tal-ilma; u (iii) r-rispons għal avvenimenti estremi tat-temp u l-qtuġh illegali tas-siġar u d-deforestazzjoni. Din hija wkoll opportunità sinifikanti biex tinghata spinta lill-attività f'setturi innovattivi. Diversi pajjiżi shab adottaw pjanijiet ta' azzjoni ta' ekonomija ekoloġika u strategiji fit-tul, li huma jixtiequ jhaffu. Bl-istess mod, is-shab fis-settur privat qegħdin dejjem aktar jikkunsidraw l-opportunitajiet ta' ekonomija aktar ekoloġika u ċirkolari u jixtiequ jindirizzaw ir-riskji kkawżati mit-tibdil fil-klima. Il-pajjiżi shab diġà jistgħu jibbenefikaw mid-*data* u s-servizzi ta' Copernicus, li huma disponibbli liberament u b'mod miftuħ biex jappoġġaw it-tehid ta' deċiżjonijiet infurmati fir-reġjun.

Għalhekk, is-SL se jkollha bżonn: (i) iżżid l-azzjoni f'oqsma li huma kritiċi għas-saħħa u l-benesseri tan-nies; (ii) iżżid l-effiċjenza fir-riżorsi tal-ekonomiji; (iii) tiżviluppa impjegi ekoloġiċi u opportunitajiet ekonomiċi godda marbuta mat-tranzizzjoni ekoloġika; (iv) tiżviluppa sorsi ta' enerġija lokali u rinnovabbli; u (v) timmaniġġja assi naturali għall-massimizzazzjoni tas-sostenibbiltà. **L-UE se tappoġġa din it-tranzizzjoni, filwaqt li**

<sup>11</sup> <https://documents-dds-ny.un.org/doc/UNDOC/GEN/N00/720/18/PDF/N0072018.pdf?OpenElement>

**tirrispetta b'mod xieraq l-isfidi globali u r-realtajiet ambjentali u klimatiċi fil-pajjiżi shab billi tiffoka l-ewwel fuq objettivi li faċli jinkisbu.**

#### *4.3.1 Benefiċċji għas-saħħa u l-benesseri tan-nies*

Għal kwalità ta' hajja relatata mal-ambjent, huwa meħtieġ sforz akbar biex l-iżvilupp urban isir aktar sostenibbli u titjeb aktar il-provvista ta' **servizzi ambjentali**, bħall-provvista tal-ilma u s-sanità, il-ġestjoni tal-iskart, iż-żoni ekoloġiċi u l-mobbiltà urbana. L-UE se tappoġġa azzjonijiet u żvilupp ta' politika li għandhom l-għan li jipprevjenu u jnaqqsu t-tniġġis u b'hekk inaqqsu l-impatti negattivi fuq is-saħħa, b'mod partikolari t-tniġġis tal-arja, tal-ilma u tal-ħamrija u s-sustanzi kimiċi tossiċi, filwaqt li bħala linja gwida jieħdu l-ambizzjoni tal-UE ta' tniġġis żero. L-UE se tintensifika l-appoġġ biex tiżdied l-**effiċjenza enerġetika** tal-bini, li hija essenzjali biex jiġi indirizzat il-faqar enerġetiku u biex jitnaqqsu l-emissjonijiet tal-gassijiet b'effett ta' serra. Strumenti ta' finanzjament innovattivi (bħal kuntratti ta' prestazzjoni tal-enerġija, finanzjament fuq it-taxxa u fuq il-kont) jistgħu jintużaw biex jinkisbu rati ta' rinnovazzjoni tal-bini oġġla permezz tal-attrazzjoni ta' finanzjament privat. L-UE se tappoġġa l-iżvilupp ta' sorsi ta' **enerġija rinnovabbli**, b'mod partikolari bħala mezz biex jithaffef it-tnaqqis tal-użu tal-faħam, li huwa essenzjali biex jitnaqqas it-tniġġis tal-arja. L-UE se tkompli timplimenta l-ghodod u timplimenta l-inizjattiva ta' livell għoli dwar l-effiċjenza fl-enerġija flimkien mal-IFIs biex timmodernizza l-leġiżlazzjoni dwar l-enerġija u tistabbilixxi qafas regolatorju intelligenti li jippromwovi l-effiċjenza enerġetika u l-enerġija rinnovabbli, permezz ta' skemi ta' finanzjament ekoloġiku u billi jiġi involut is-settur privat. Se jiġu identifikati miżuri li jikkonvertu mill-ġdid l-ibliet jew ir-reġjuni li jbatu l-aktar mit-tniġġis.

Fil-qasam tas-**saħħa pubblika**, l-UE se tappoġġa lill-pajjiżi shab fil-modernizzazzjoni tal-faċilitajiet mediċi, is-saħħa elettronika, it-taħriġ tal-persunal mediku u l-ġhoti ta' kura medika affordabbli u l-promozzjoni tal-aċċess għall-persuni fis-soċjetà kollha kemm hi. Dan se jinkludi appoġġ biex jiġi indirizzat aħjar il-mard li ma jittihidx kif ukoll dak li jittiehed bħal fil-każ tal-marda tal-koronavajrus.(COVID-19).

#### *4.3.2 L-ekonomija ċirkolari*

L-għan ewlieni tal-azzjoni se jkun li tiġi ffaċilitata t-tranzizzjoni lejn ekonomiji effiċjenti fl-użu tar-riżorsi u ċirkolari. It-tnaqqis tal-ħela fil-proċessi ta' produzzjoni huwa punt ta' tluq ewlieni biex tiżdied il-kompetittività bi spiża relattivament baxxa. F'termini ta' opportunitajiet ekonomiċi ġodda u ta' kompetittività, l-UE se tippromwovi l-ekonomija ekoloġika u ċirkolari bbażata fuq ir-riżultati tad-djalogu reċenti ta' politika. L-UE se tappoġġa n-negozji u l-kuntatti bejn in-negozji f'dan il-qasam. Il-vjaġġi fuq il-post tal-**ekonomija ċirkolari** se jsiru fuq talba tal-pajjiżi. Se tkompli l-hidma fuq il-promozzjoni ta' politiki sostenibbli dwar il-prodotti, l-ekoinnovazzjoni, ir-responsabbiltà estiża tal-produttur, modi oħra għall-prevenzjoni u t-tnaqqis tal-iskart, il-ġestjoni tal-iskart, l-akkwist pubbliku ekoloġiku u informazzjoni aħjar għall-konsumatur. L-UE se timpenja ruħha mal-pajjiżi shab biex jirrifirmaw għadd ta' setturi li jużaw riżorsi intensivi bħall-plastik, it-tessuti jew il-kostruzzjoni. L-opportunitajiet għall-impjiegi ekoloġiċi se jiġu identifikati b'attenzjoni. Is-setturi ewlenin se jibbenefikaw minn analiżi ta' miżuri possibbli biex tingħata spinta lill-impjiegi u lill-kompetittività permezz ta' ekonomija ekoloġika u ċirkolari.

#### *4.3.3 Il-bażi tal-assi naturali tal-ekonomija*

It-trażzin tat-telfien tal-**bijodiversità** se jkun wiehed mill-għanijiet ewlenin tal-kooperazzjoni. Dan jinkludi l-immaniġġjar tad-deforestazzjoni u d-deżertifikazzjoni, l-introduzzjoni ta' miżuri għall-harsien ta' speċijiet partikolari u l-estensjoni u l-immaniġġjar effettiv taż-żoni protetti. Jinkludi wkoll il-hidma ma' setturi oħra f'dak li jirrigwarda t-tnaqqis tal-impatt negattiv tal-attivitajiet tal-bniedem fuq il-bijodiversità. Biex tippreżerva r-riżorsi naturali li jiffirmaw is-sisien tal-ekonomiji, l-UE se tkompli taħdem mal-pajjiżi shab biex tindirizza l-kwalità u l-aċċess għall-ilma u ttejjeb il-kontroll u s-sorveljanza għall-attivitajiet tas-sajd biex jiġi indirizzat l-isfruttar eċċessiv. Il-pjan ta' mmaniġġjar tal-baċin tax-xmara se jiġi estiż għall-

bačiri tax-xmajjar kollha. Se nkomplu l-kooperazzjoni biex nisfruttaw il-potenzjal tas-settur tal-**materja prima** li jikkontribwixxi għall-Għanijiet ta' Żvilupp Sostenibbli, l-indirizzar tad-deforestazzjoni u t-titjib tal-ġestjoni sostenibbli tal-foresti inkluż bhala hażna tal-karbonju fit-tul u sostituti fossili. Se jsiru sforzi biex jitnaqqas il-qtugħ illegali tas-siġar għall-injam u biex l-injam isir traċċabbli. L-UE se tappoġġa **l-agrikoltura u s-sajd sostenibbli, u s-sikurezza alimentari** permezz tat-trasferiment tal-għarfien u l-innovazzjoni, b'mod partikolari f'setturi b'livell għoli ta' benefiċċju. Se tkompli wkoll issaħħah il-pożizzjoni tal-bdiewa u tas-sajjieda fil-katina tal-valur filwaqt li ttejjeb il-kwalità tal-hajja fiż-żoni kostali, rurali u tal-baħar.

#### *4.3.4 Politiki u governanza b'appoġġ għal tkabbir aktar ekoloġiku*

Biex jirnexxu l-pajjiżi shab se jkun mehtieg li jinvestu aktar fi: (i) **il-governanza ambjentali**; (ii) l-ippjanar tajjeb tal-politiki u l-investimenti; (iii) il-kapaċità amministrattiva biex tiġi implimentata u infurzata l-leġiżlazzjoni; (iv) aċċess pubbliku mtejjeb għall-informazzjoni, l-għarfien u l-partecipazzjoni; u (v) mekkaniżmi ta' finanzjament aktar adattati u effettivi. Dan se jirrikjedi djalogu politiku b'saħħtu u sensibilizzazzjoni mtejjba għall-partijiet ikkonċernati kollha, inklużi l-kumitati parlamentari rilevanti. **Is-sensibilizzazzjoni**, inkluż billi tinghaqad mas-soċjetà ċivili, se tkun importanti wkoll. L-UE tappoġġa ahjar ir-rwoli speċifiċi tal-Istati Membri u tal-pajjiżi shab fi kwistjonijiet ta' tmexxija f'oqsma speċifiċi biex tinkoraġġixxi implimentazzjoni aktar rapida ta' politiki u prattiki moderni, u żżid is-sjieda tal-pajjiżi. L-**Agenda Marittima Komuni għall-Baħar l-Iswed**<sup>12</sup> se tikkontribwixxi bhala qafas ta' governanza reġjonali.

#### *4.3.5 It-tisħih tas-sigurtà tal-enerġija u s-sikurezza nukleari*

Biex insaħħu s-sigurtà tal-enerġija, hija mehtieġa d-diversifikazzjoni tat-tahlita enerġetika, notevolment permezz ta' sorsi ta' enerġija rinnovabbli. Il-pajjiżi shab huma kompetenti biex **jiddeciedu dwar it-tahlita tal-enerġija tagħhom stess** bl-għan li jilhqqu l-miri klimatiċi rispettivi tagħhom. Xi pajjiżi jistgħu jagħzlu l-enerġija nukleari bhala sors ta' enerġija b'livell baxx ta' karbonju biex ikollhom rwol fil-kisba ta' dawn il-miri. F'dan il-kuntest, l-UE se tkompli tikkontribwixxi għat-**tisħih tas-sikurezza nukleari internazzjonali**. Ir-rwol ta' prekursor tal-UE fil-leġiżlazzjoni nukleari se jkun il-baži ta' skambji bilaterali ulterjuri. Se nkomplu norganizzaw valutazzjonijiet bejn il-pari u attivitajiet ta' segwitu f'dak li jirrigwarda s-simulazzjonijiet ta' krizi nukleari L-UE **se taqsam ukoll l-esperjenza tagħha** fl-oqsma tad-dekummissjonar, il-ġestjoni tal-iskart radjuattiv u l-protezzjoni mir-radjazzjoni. Il-partecipazzjoni tal-pajjiżi shab fl-arranġamenti tal-UE għall-monitoraġġ ambjentali – EURDEP – u għall-iskambju ta' informazzjoni f'każ ta' emergenzi radjoloġiċi jew nukleari – ECURIE – hija wkoll ta' importanza ewlenija.

#### *4.3.6 L-aċċellerar tal-bidla lejn mobbiltà sostenibbli u intelliġenti*

It-trasport irid isir aktar sostenibbli u l-politiki tat-trasport fis-SL jenhtieg li jiġġeddu biex ikun żgurat li jitnaqqsu l-emissjonijiet tal-gassijiet b'effett ta' serra. Għalhekk l-UE se taħdem dejjem aktar ma' pajjiżi shab biex tikseb **soluzzjonijiet ta' trasport ekoloġiku**, billi tgħin fil-bini ta' bliet intelliġenti orjentati lejn il-gejjieni li joholqu pjanijiet ta' mobbiltà urbana biex jintegraw il-modi ta' trasport fiż-żoni urbani. Fuq terminu twil dan se jinkludi l-ottimizzazzjoni tat-trasport inkluż permezz tad-**diġitalizzazzjoni**.

<sup>12</sup> [https://ec.europa.eu/maritimeaffairs/press/black-sea-ministers-endorse-common-maritime-agenda\\_en](https://ec.europa.eu/maritimeaffairs/press/black-sea-ministers-endorse-common-maritime-agenda_en)

#### 4.4 Flimkien għal trasformazzjoni diġitali reżiljenti

Kif indikat fl-Istrateġija “**Insawru l-futur diġitali tal-Ewropa**”<sup>13</sup>, preżenza diġitali b’saħħitha fil-viċinat tal-UE tippermetti t-tkabbir u tixpruna l-iżvilupp sostenibbli. F’dan ir-rigward, l-UE se tinvesti aktar fit-**trasformazzjoni diġitali** tal-pajjiżi shab, f’konformità mal-leġislazzjoni tal-UE u l-aħjar prattiki. Il-hidma f’dan il-qasam lil hinn mill-2020 se timmira li testendi l-benefiċċji tas-Suq Uniku Diġitali għall-pajjiżi shab u tappoġġa l-implimentazzjoni shiħa tal-impenji tal-pajjiżi shab fil-**Ftehimiet ta’ Assoċjazzjoni u ftehimiet bilaterali ohra**. Il-hidma se tibni fuq is-suċċess tal-inizjattiva ta’ politika għall-**Armonizzazzjoni tas-Swieq Diġitali** fis-SL u l-programmi operattivi mnedija taħt il-marka **EU4Digital**.

##### 4.4.1. L-infrastruttura diġitali

Ekonomija moderna bbażata fuq id-*data* tista’ titwettaq kompletament biss jekk iċ-ċittadini u n-negozji jkollhom aċċess għal infrastruttura u servizzi tal-komunikazzjoni elettronika ta’ kwalità għolja bi prezzijiet affordabbli. L-UE se tkompli tappoġġa t-tiħ tal-indipendenza tal-**awtoritajiet regolatorji** fejn xieraq u l-istabbiliment tas-setgħat regolatorji meħtieġa, biex tippermetti l-funzjonament tajjeb tas-swieq tal-komunikazzjonijiet elettronici fil-pajjiżi shab. L-UE se tkompli wkoll tappoġġa, b’mod partikolari permezz ta’ assistenza teknika u skambju tal-aħjar prattiki, l-estensjoni ta’ infrastrutturi ta’ **broadband sigur u ta’ kapaċità għolja hafna** fil-pajjiżi shab, b’mod partikolari f’żoni remoti jew inqas popolati, u trawwem l-użu tiegħu. L-iżgurar li s-servizzi jkunu disponibbli bi prezzijiet raġonevoli se jkun importanti biex jiġi mmassimizzat l-impatt fuq il-popolazzjoni tas-SL. F’dan il-kuntest, l-UE se tappoġġa l-implimentazzjoni ta’ ftehimiet dwar ir-**roaming** u l-**ispettru** fost il-pajjiżi shab u, fejn xieraq, mal-UE.

##### 4.4.2 Il-governanza elettronika

L-UE se tkompli tappoġġa t-tiħ tal-**Governanza elettronika** fir-reġjun tas-SL, sabiex jiżdedu l-effiċjenza, it-trasparenza u r-responsabbiltà għall-amministrazzjonijiet pubblici u jiġu ffaċilitati r-riformi. F’dan ir-rigward, l-UE se tappoġġa l-adozzjoni ta’ oqfsa legali għal skemi ta’ **identifikazzjoni elettronika** u servizzi **fiduċjarji elettronici** fis-SL, f’konformità mal-leġislazzjoni tal-UE u l-aħjar prattiki, sabiex titwitta t-triq għal ftehimiet ta’ rikonoxximent reċiproku fost il-pajjiżi shab u mal-UE. Se jiġu appoġġjati **pjattaformi** interoperabbli ta’ **Servizzi elettronici** standardizzati.

##### 4.4.3. L-ekonomija diġitali u l-innovazzjoni

L-UE se tappoġġa lill-gvernijiet tas-SL fl-iżvilupp ta’ programmi ta’ innovazzjonijiet diġitali u tappoġġa l-espansjoni ta’ **negozji godda** diġitali innovattivi hafna fir-reġjun tas-SL permezz tal-estensjoni tal-Inizjattiva għall-Innovazzjoni Diġitali u n-Negozji li qed jespandu, għall-pajjiżi shab. B’mod partikolari, se tghin lin-negozji godda u lill-SMEs diġitali biex itejbu l-aċċess tagħhom għall-finanzi, jilhqnu aħjar is-swieq tal-UE, u jsaħħu r-rabtiet mal-ekosistemi tal-innovazzjoni tal-UE. Id-*data* u s-servizzi spazjali tal-UE tal-programmi ewlenin Copernicus u Galileo diġà jinsabu disponibbli mingħajr hlas u b’mod miftuħ. L-UE se tikkoopera mal-pajjiżi tas-SL biex jagħtu spinta lill-oqsfa tagħhom li jghinu fil-holqien ta’ negozji godda u SMEs innovattivi u tiġi ffaċilitata l-kooperazzjoni kummerċjali lil hinn mill-fruntieri nazzjonali.

L-UE se tkompli tappoġġa lill-pajjiżi shab biex jindirizzaw id-distakk fil-**hiliet diġitali** b’attenzjoni partikolari fuq l-ugwaljanza bejn il-ġeneri u l-inklużività soċjali.

<sup>13</sup> [https://ec.europa.eu/info/sites/info/files/communication-shaping-europes-digital-future-feb2020\\_en\\_4.pdf](https://ec.europa.eu/info/sites/info/files/communication-shaping-europes-digital-future-feb2020_en_4.pdf)

#### 4.4.4. Ir-reżiljenza ċibernetika

L-UE se tkompli tappoġġa u tassisti r-**reżiljenza ċibernetika** tal-pajjiżi shab. L-iżvilupp ta' oqfsa legali, politiċi, robusti u operattivi għaċ-ċibersigurtà fil-pajjiżi shab se jkompli jkun appoġġat, abbażi tal-leġislazzjoni u l-aħjar prattiki tal-UE, inkluż il-qafas taċ-**ċertifikazzjoni taċ-ċibersigurtà** tal-UE.

#### 4.5 Flimkien għal soċjetajiet reżiljenti, ġusti u inkluzivi

L-amministrazzjonijiet pubbliċi trasparenti, iffokati fuq iċ-ċittadini, u responsabbli, kif ukoll elezzjonijiet liberi u ġusti, huma essenzjali għad-demokrazija. Flimkien ma' soċjetà ċivili impenjata, midja ħielsa, pluralistika u indipendenti u l-protezzjoni tad-drittijiet taċ-ċittadini, dawn jikkonstitwixxu ingredjenti ewlenin għal soċjetajiet reżiljenti, ġusti, inkluzivi u demokratiċi.

Il-kooperazzjoni mal-pajjiżi shab f'dawn l-oqsma se tkun prijorità ewlenija għall-UE. L-aċċess għal informazzjoni bbażata fuq l-evidenza jappoġġa sistemi demokratiċi u jagħti s-setgħa lin-nies biex jagħmlu għażliet informati. Billi l-indirizzar tal-isfidi tal-migrazzjoni huwa wkoll prijorità kongunta, l-UE se tkompli taħdem mal-pajjiżi shab biex tiżgura l-mobbiltà u l-kuntatti bejn il-persuni f'ambjent sigur u ġestit tajjeb, u biex tiżgura wkoll l-appoġġ għall-migranti u r-refuġjati vulnerabbli.

##### 4.5.1 Riforma fl-amministrazzjoni pubblika u impenn ċiviku

Għar-riforma tal-amministrazzjoni pubblika, ir-rieda politika kontinwa minn pajjiżi shab hija kruċjali biex jiġi żgurat li l-awtoritajiet **jinvolvu liċ-ċittadini fit-tehid tad-deċiżjonijiet**. L-UE se tappoġġa l-iżvilupp ta' politika inkluziva u bbażata fuq l-evidenza, kif ukoll il-ġestjoni finanzjarja pubblika soda, bl-għan li jittejbu s-servizzi għall-poplu u n-negozji. Jehtieg li l-pajjiżi shab **jipprofessjonalizzaw** is-servizz ċivili tagħhom u jżidu r-responsabbiltà fil-livelli kollha tal-gvern. Ir-riforma tal-amministrazzjoni pubblika, inklużi l-kwistjonijiet relatati mat-trasparenza, hija wkoll mutur ewleni tat-tkabbir ekonomiku u tista' tnaqqas ir-riskji ta' korruzzjoni, pereżempju permezz ta' soluzzjonijiet ta' amministrazzjoni elettronika. Barra minn hekk, l-UE u l-pajjiżi shab se jikkunsidraw l-intensifikazzjoni **tat-tagħlim bejn il-pari**, inkluż permezz ta' Skola tal-Amministrazzjoni Pubblika tas-SL. Il-monitoraġġ tal-implimentazzjoni tar-riformi jibqa' kruċjali, u s-soċjetà ċivili jenhtieg li jkollha rwol aktar b'saħħtu fiha.

##### 4.5.2 Is-soċjetà ċivili u l-parteciġazzjoni taż-żgħażaġh

Filwaqt li tibni fuq azzjonijiet u impenn innovattivi sal-lum, l-UE se tkompli tappoġġa l-**kapacità tal-organizzazzjonijiet tas-soċjetà ċivili**, b'mod partikolari l-organizzazzjonijiet ta' bażi, biex jimpenjaw ruħhom b'mod sinifikanti fil-proċessi tat-tfassil tal-politika u fid-djalogu politiku, u tippromwovi r-riformi u r-responsabbiltà pubblika. Se tiżviluppa aktar shubijiet strateġiċi ma' organizzazzjonijiet ewlenin biex issaħħah il-kooperazzjoni, tiżviluppa l-hiliet ta' tmexxija ta' attivisti tas-soċjetà ċivili, u tinvolvi ruħha ma' shab soċjali (trejdnjins u organizzazzjonijiet tal-impjegaturi). L-innovazzjoni soċjali u l-intraprenditorija soċjali se jiġu appoġġati wkoll. Se tkun kruċjali l-ħidma mal-pajjiżi shab biex jiġi promoss ambjent favorevoli għas-soċjetà ċivili. Il-Forum tas-Soċjetà Ċivili tas-SL se jkompli jkun sieheb ewleni fl-avvanz tar-rwol tas-soċjetà ċivili fid-djalogu politiku.

L-UE se tiffoka dejjem aktar fuq **il-parteciġazzjoni u t-tmexxija taż-żgħażaġh**. Il-programmi **Erasmus+ u l-Korp Ewropew ta' Solidarjetà** se jagħtu s-setgħa lill-ġenerazzjoni żagħżuġha billi jikkontribwixxu għall-istabiliment ta' politika taż-żgħażaġh inkluziva u bbażata fuq l-evidenza, jiżviluppaw il-hiliet, u jappoġġaw il-proġetti ta' volontarjat u ta' kooperazzjoni. L-iskema ta' **Fellowships tas-Soċjetà Ċivili** u l-inizjattiva **Ambaxxaturi**



**Żgħażaġh Ewropej** se jissahħu biex jgħinu ahjar liż-żgħażaġh jiżviluppaw kompetenzi u ħiliet ewlenin, inkluża s-sensibilizzazzjoni dwar il-ħtieġa li jiġu indirizzati l-inugwaljanzi bejn il-ġeneri u l-partecipazzjoni attiva tagħhom fil-ħajja demokratika u t-trawwim ta' impenn ċiviku. Il-**Forum taż-Żgħażaġh tas-SL** se jkollu rwol saħansitra akbar u se jkun integrat ahjar fi djalogu strutturat dwar il-politika taż-żgħażaġh fi hdan netwerk ta' kunsilli taż-żgħażaġh tas-SL, immudellat fuq id-djalogu strutturat intern bejn l-UE u ż-żgħażaġh.

#### 4.5.3 Informazzjoni indipendenti għall-midja li tkun ibbażata fuq il-fatti

F'**ambjent medjatiku** li jaħdem tajjeb, gurnalisti indipendenti, is-soċjetà ċivili u l-individwi jistgħu jipprovdu kontrolli u bilanċi u jzommu lill-gvernijiet responsabbli. L-iżgurar tal-aċċess għal informazzjoni preċiża u bbażata fuq il-fatti għal kulhadd, jagħti s-setgħa lin-nies biex jieħdu deċiżjonijiet infurmati u jipparteċipaw b'mod attiv fil-proċess demokratiku. L-UE se tappoġġa mezzi tax-xandir indipendenti li jipproduċu kontenut għoli u ta' kwalità għolja. Bl-adozzjoni tal-**Pjan ta' Azzjoni kontra d-dizinformazzjoni**<sup>14</sup> f'Diċembru 2018, l-UE holqot qafas b'saħħtu **biex jiġu miġġielda l-isfidi tad-dizinformazzjoni ġewwa u barra l-UE**. B'harsa lejn il-gejjieni, jenħtieġ li l-atturi rilevanti kollha, inklużi l-istituzzjonijiet tal-UE, l-Istati Membri tal-UE, il-pajjiżi shab, l-industrija u s-soċjetà ċivili jkomplu bir-rwol tagħhom fit-tishih ta' servizzi indipendenti ta' verifika tal-fatti, u fil-promozzjoni tal-litteriżmu medjatiku. Se jkun kruċjali wkoll it-tishih tal-ħidma mas-soċjetà ċivili biex tiġi indirizzata d-dizinformazzjoni.

#### 4.5.4 Il-protezzjoni tad-drittijiet tal-bniedem

L-UE se tkompli tappoġġa l-pajjiżi shab biex tavvanza d-drittijiet tal-bniedem, inkluż billi tiżgura li kulhadd ikun jista' jgawdi mid-drittijiet ċivili u politiċi, kif ukoll mid-drittijiet ekonomiċi, soċjali u kulturali. L-UE se thaffef l-azzjoni biex tiġġieled kull forma ta' diskriminazzjoni inkluża d-diskriminazzjoni minhabba raġunijiet ta' sess, razza jew orġini etnika, reliġjon jew twemmin, diżabbiltà, età jew orjentazzjoni sesswali. L-UE se tappoġġa l-pajjiżi shab fl-implimentazzjoni tagħhom tal-**Konvenzjoni tan-NU dwar id-Drittijiet ta' Persuni b'diżabbiltà**, kif ukoll fl-iżvilupp ta' prodotti u servizzi aċċessibbli. L-UE se tkompli tappoġġa wkoll lill-pajjiżi shab f'li **tigarantixxi r-rispett tad-drittijiet diġà eżerċitati ta' persuni li jappartjenu għal minoranzi, il-popolazzjonijiet milqutin minn kunflitti, u l-promozzjoni tal-ugwaljanza bejn il-ġeneri**.

Sabiex jiġi żgurat livell għoli ta' protezzjoni tad-drittijiet fundamentali għall-privatezza u l-**protezzjoni tad-data**, l-UE se tkompli timpenja ruhha mal-pajjiżi shab tal-Lvant biex tippromwovi aktar konverġenza mal-istandards tal-protezzjoni tad-data tal-UE u internazzjonali, sabiex jiġu ffaċilitati l-iskambji kummerċjali u l-kooperazzjoni fl-infurzar tal-liġi.

#### 4.5.5 Mobbiltà

Biex ikunu żgurati l-mobbiltà u l-kuntatti bejn il-persuni f'ambjent sikur u ġestit sewwa, huma essenzjali l-implimentazzjoni korretta ta' ftehimiet eżistenti dwar il-**faċilitazzjoni tal-viża u r-riammissjoni**, kif ukoll l-eżekuzzjoni kontinwa tal-parametri referenzjarji rilevanti ta' liberalizzazzjoni tal-viża. Se tiġi kkunsidrata l-possibbiltà li jitnedew djalogi ġodda dwar il-liberalizzazzjoni tal-viża mal-pajjiżi li fadal, li ċ-ċittadini tagħhom ikunu jeħtieġu viża biex jivvjaġġaw lejn l-UE, dment li jkun fis-seħħ kondizzjonijiet ta' mobbiltà ġestiti sew u siguri, inkluż permezz tal-implimentazzjoni sodisfaċenti tal-ftehimiet dwar il-faċilitazzjoni tal-viża u r-riammissjoni. Filwaqt li jikkomplementaw dan, is-**shubiji għall-mobbiltà** bbilanċjati u ta' benefiċċju reċiproku se jiżguraw involviment sostenibbli. Se jiġu kkunsidrati inizjattivi ta' **migrazzjoni tal-haddiema** fost il-pajjiżi shab kif ukoll bejn il-pajjiżi tas-SL u l-UE li

<sup>14</sup> <https://eur-lex.europa.eu/legal-content/MT/TXT/PDF/?uri=CELEX:52018JC0036&from=EN>

għandhom l-għan li jstabilixxu shubijiet biex irawmu l-migrazzjoni u l-mobbiltà legali, isahhu l-kooperazzjoni u l-fertilizzazzjoni trasversali ta' hiliet u ta' kompetenzi filwaqt li jqisu l-impatt tal-eżodu ta' mhuh fuq il-kapital uman tal-pajjiżi shab. Biex il-persuni u l-prodotti jkunu jistghu jaqsmu l-fruntieri, se tissahha il-kooperazzjoni teknika u amministrattiva fil-**gestjoni integrata tal-fruntieri**.

## 5. KOMUNIKAZZJONI STRATEGIKA, GOVERNANZA U IMPLIMENTAZZJONI

### 5.1 Komunikazzjoni strategika

**Il-Komunikazzjoni strategika** hija kruċjali għall-bini tar-reziljenza, u hija dmir ewlieni għal dawk li jfasslu l-politika għas-servizz taċ-ċittadini. Fis-SL, is-sejha għal approċċ aktar b'sahhtu u aktar strategiku għall-komunikazzjoni kisbet attenzjoni politika għolja f'dawn l-aħhar snin, anki wara ż-żieda tad-diżinformazzjoni kontra l-valuri tal-UE. Il-hidma kongunta bejn is-servizzi tal-Kummissjoni Ewropea u s-Servizz Ewropew għall-Azzjoni Esterna għalhekk għandha l-għan li ssahha il-komunikazzjoni tal-UE fil-pajjiżi shab permezz ta' messagġi ċari, ibbażati fuq l-istorja u mfassla apposta, u permezz tas-sensibilizzazzjoni dwar **l-impatt pożittiv tal-politiki** u l-azzjonijiet **tal-UE** fuq il-poplu madwar ir-reġjun, bil-messagġ globali “Aktor b'Sahhitna Flimkien”. L-UE ħadet ukoll passi ewlenin fil-promozzjoni ta' viżibbiltà aħjar tal-UE billi marret lil hinn minn komunikazzjoni bbażata fuq proġetti għal **komunikazzjoni** nazzjonali u aktar **tematika bbażata fuq il-kampanji** sabiex tiġi evitata l-frammentazzjoni tal-marka Ewropea. L-azzjonijiet tal-UE huma sistematikament immarkati taħt l-intestatura “EU4” (eż. EU4Energy, EU4Business, EU4Digital, u EU4Georgia). L-iżvilupp tal-marka ppermetta wkoll b'mod flessibbli l-pożizzjonament speċifiku għall-pajjiż (eż. Moving Forward Together fl-Ukrajna - (Navvanzaw Flimkien fl-Ukrajna)). L-attenzjoni hija fuq **is-sensibilizzazzjoni tal-multiplikaturi ewlenin**, bħaż-żgħażaġh, biex jgħinu fil-promozzjoni tal-valuri u l-azzjonijiet tal-UE fil-pajjiżi shab. Pereżempju permezz tal-inizjattiva “Ambaxxaturi Żgħażaġh Ewropej” li fiha jippartecipaw 740 żaġhżuġh u żaġhżuġha li jxerrdu messagġi pożittivi dwar l-UE fil-komunitajiet lokali tagħhom. Dan l-approċċ imsahha u kkoordinat wassal għal fehim aħjar u **aktar kredibbiltà** għall-UE fost iċ-ċittadini madwar is-SL<sup>15</sup>.

Il-konsultazzjoni strutturata dwar il-futur tas-SL uriet il-**kunsens u l-istennija wiesgħa** tal-partijiet ikkonċernati u ċ-ċittadini li jkomplu jaħdmu fuq **l-inizjattivi li rnexxew u jsahhuhom** biex il-komunikazzjoni tal-UE ssir aktar strategika u waħda li thalli impatt, wara li **żdiedet id-diżinformazzjoni kontra l-valuri tal-UE**.

Il-Komunikazzjoni dwar l-Unjoni Ewropea u r-relazzjonijiet tagħha mal-pajjiżi shab jenhtieg li ssir b'sens ta' **sjieda u b'responsabbiltà kongunta**, taċ-ċittadini **kemm tal-Istati Membri tal-UE kif ukoll tal-pajjiżi shab**. F'dan il-kuntest, jenhtieg li l-pajjiżi tal-UE, il-gvernijiet tal-pajjiżi shab, l-amministrazzjonijiet lokali, is-shab inkarigati mill-implimentazzjoni ta' proġetti ffinanzjati mill-UE, u l-istituzzjonijiet tal-UE (inklużi d-delegazzjonijiet tal-UE), **jaħdmu flimkien** biex jikkomunikaw il-benefiċċji tal-kooperazzjoni, abbażi ta' prijoritajiet ta' politika kongunta u l-promozzjoni ġenerali tal-UE fir-reġjun. Jenhtieg li din il-komunikazzjoni tkun fil-qafas ta' **narrattiva komuni Ewropea**, ibbażata fuq **valuri komuni** u l-benefiċċji tal-kooperazzjoni għall-hajja tal-poplu.

Jenhtieg li jżiedet l-involvement mal-poplu fuq il-**livell lokali** u bil-lingwi nazzjonali u minoritarji, kif ukoll bir-Russu, biex jitjieb il-fehim tal-valuri, tal-prijoritajiet politiċi u tal-

---

<sup>15</sup> Stharrig annwali tal-Opinjoni mwettaq mill-proġett tal-Kummissjoni Ewropea “Pajjiżi Ġirien tal-Lvant tal-UE” juri zieda kostanti fil-perċezzjoni pożittiva tal-UE miċ-ċittadini minn madwar il-pajjiżi shab, bi 52 % taċ-ċittadini (zieda ta' 7 punti perċentwali mill-2016) b'immagħni pożittiva tal-UE fl-2019. B'mod ġenerali, 67 % tal-popolazzjoni (4 % aktar) jemmnu li r-relazzjonijiet bejn pajjiżhom u l-UE huma pożittivi u li l-UE tibqa' l-aktar istituzzjoni barranija ta' fiduċja għal 58 % taċ-ċittadini.

azzjonijiet tal-UE. Is-sensibilizzazzjoni se **tiffoka fuq il-multiplikaturi ewlenin u l-mexxejja tal-opinjoni** (inkluż fost l-oħrajn, l-awtoritajiet lokali, il-mexxejja reliġjużi, u l-ghalliema, permezz ta' żjarat ta' studju, fora ta' diskussjoni lokali u taħriġ) biex il-messaġġ tal-UE jasal fir-reġjuni.

Is-sensibilizzazzjoni liż-**żghażaġh** se tiżdied, pereżempju permezz tal-promozzjoni tat-tagħlim u l-apprendiment dwar l-Unjoni Ewropea f'livelli differenti ta' edukazzjoni. Se tiġi appoġġata l-inklużjoni ta' informazzjoni relatata mal-UE fil-kurrikulum edukattiv fl-iskejjel.

## 5.2 Governanza u implimentazzjoni

L-**arkitettura multilaterali riveduta tas-SL** adottata fis-Summit tal-2017 hija qafas utli għall-iskambji u l-kooperazzjoni, permezz ta' laqgħat u skambji regolari. Kif ikkonfermat mill-biċċa l-kbira tal-partijiet ikkonċernati fil-konsultazzjoni, il-**qafas attwali huwa wiehed validu u jenħtieġ li jkompli**, filwaqt li jsirulu l-aġġustamenti meħtieġa biex ikun konformi mal-oġġettivi ta' politika ewlenin ta' wara l-2020 deskritti f'din il-komunikazzjoni kongunta. L-**enfasi se tkun fuq iż-żieda tal-effikaċja tal-istrutturi eżistenti** Wiehed mill-ewwel kompiti tal-pjattaformi u tal-panels taħt l-arkitettura tas-SL se jkun li **jsawwar ir-riżultati futuri bbażati fuq il-prijoritajiet stabbiliti f'din il-komunikazzjoni kongunta**.

Il-prijoritajiet deskritti f'din il-komunikazzjoni kongunta se jsostnu wkoll **l-ipprogrammar futur tal-assistenza tal-UE għall-2021-2027**, flimkien mad-dokumenti kongunti bejn l-UE u l-pajjiżi shab li jstabbilixxu prijoritajiet komuni (eż. Prijoritajiet tas-Shubija u Agendi ta' Assoċjazzjoni). Taħt il-politika mġedda, l-UE u l-pajjiżi shab se jkomplu jaħdmu fuq sforzi u azzjonijiet kongunti, u se jirċievu appoġġ, bini ta' kapaċità u qsim ta' għarfien dwar oġġettivi u politiki speċifiċi kif meħtieġ. Se jiġu implimentati programmi fuq firxa wiesgħa f'dan il-qasam b'appoġġ finanzjarju u loġistiku mill-IFIs. Jenħtieġ li jiġu żgurati l-koerenza u l-komplementarjetà bejn l-interventi kollha tal-UE, kif ukoll rabta ċara bejn il-politika u l-ipprogrammar, inklużi l-programmi futuri Interreg NEXT u programmi oħrajn ta' kooperazzjoni territorjali.

L-**organizzazzjonijiet tas-soċjetà ċivili** huma kruċjali biex jinxterdu l-messaġġi pożittivi tal-UE barra mill-bliet kapitali, u biex jiġu żgurati riżultati dejjiema u servizzi aħjar għall-persuni fuq il-post. Bħala parti mill-approċċ il-ġdid tagħha għas-soċjetà ċivili fil-pajjiżi shab, l-UE stabbilixxiet ftehimiet qafas ta' shubija ma' organizzazzjonijiet ewlenin tas-soċjetà ċivili biex jorjentaw aħjar l-appoġġ u jżidu l-impatt. Iż-żieda fl-ghoti mill-ġdid permezz ta' dawn is-shab ewlenin għandha tkompli tkabbar is-sensibilizzazzjoni fil-Lvant, inkluż minn organizzazzjonijiet lokali iżgħar li joperaw bil-lingwi lokali.

L-UE se timpenja ruhha b'mod aktar sistematiku ma' **gruppi ta' riflessjoni li jkopru s-SL**. Dan se jappoġġa l-edukazzjoni u l-inizjattivi ta' sensibilizzazzjoni ta' dawn il-pajjiżi u se jiżgura li n-nies ikunu infurmati aħjar u għalhekk ikun aktar probabbli li jappoġġaw ir-riformi tal-iżvilupp.

L-UE bihsiebha tkompli ssahhah **is-shubija tagħha mal-IFIs**, billi tagħmel użu aħjar mill-possibiltajiet offruti mill-garanziji tal-EFSD biex tissahhah ir-reżiljenza tal-pajjiżi shab tagħna u tingħata spinta lis-settur privat, filwaqt li jinżammu l-impempenji li jirriżultaw mill-Ftehimiet ta' Assoċjazzjoni u ftehimiet bilaterali oħra.

L-UE se ssahhah ukoll **ir-responsabbiltà kongunta u s-shubija fost il-pajjiżi tal-UE** biex tiġi appoġġata aħjar l-aġenda ta' riforma ambizzjuża. B'dan il-mod, il-pajjiżi shab jistgħu jibbenefikaw mill-għarfien espert u l-esperjenza tal-UE.

## 6. KONKLUŻJONI U L-PASSI LI JMISS

Il-konsultazzjoni strutturata reċenti enfasizzat b'mod ċar li s-suċċess kontinwu tas-Shubija tal-Lvant se jiddependi fuq it-tishih tas-**sjieda** kongunta, il-konsolidazzjoni ta' agenda ta' riforma **ambizzjuża**, u l-**indirizzar ta' sfidi kongunti**. L-Istati Membri tal-UE, il-pajjiżi shab u s-soċjetà ċivili għandhom ir-responsabbiltà kongunta li jiżguraw shubija b'saħħitha u rilevanti li tkun ta' benefiċċju għas-soċjetà kollha. L-impenn kongunt għal dan l-approċċ il-ġdid se jkun ta' benefiċċju għall-persuni fil-pajjiżi shab kollha, u se jikkontribwixxi biex tinbena **Ewropa aktar b'saħħitha fid-dinja**.

Bhala objettiv prevalenti, din il-komunikazzjoni kongunta qed tipproponi li tissaħħaħ ir-**reżiljenza**, bl-UE, l-Istati Membri tagħha u l-pajjiżi shab jaħdmu kollha flimkien bl-għan li jilhqqu l-objettivi ta' politika fit-tul għas-SL lil hinn mill-2020:

- flimkien għal ekonomiji reżiljenti, sostenibbli u integrati;
- flimkien għal istituzzjonijiet responsabbli, l-istat ta' dritt u s-sigurtà;
- flimkien lejn ir-reżiljenza ambjentali u klimatika;
- flimkien għal trasformazzjoni diġitali reżiljenti
- flimkien għal soċjetajiet reżiljenti, ġusti u inkluzivi.

Il-Kunsill Ewropew, il-Parlament Ewropew u l-Kunsill huma mistiedna japprovaw din il-komunikazzjoni kongunta li se tiġi ppreżentata wkoll lill-Kumitat Ekonomiku u Soċjali Ewropew u lill-Kumitat tar-Reġjuni. Se tiġi diskussa wkoll mal-pajjiżi shab fid-dawl tas-Summit tas-SL f'Ġunju 2020.

Is-**Summit tas-SL** se jagħti mandat biex jiġi żviluppat sett ġdid ta' riżultati tangibbli li jibnu fuq l-agenda attwali, bl-għan li jitqieghdu fil-prattika r-rakkomandazzjonijiet deskritti f'dan id-dokument. Għalhekk it-tfassil tar-riżultati futuri għal wara l-2020 se jkun kompitu ewlieni għat-tieni nofs tal-2020.